




# زندگی خاک تھی

شیریں حیدر

چوتھا حصہ



دیا..... میں نے مصطفیٰ کا سراپے سینے سے لگایا اور کلمہ طیبہ کا ورد کرنے لگی۔۔۔ سیٹ بیلٹ باندھنے کے سگنل آن ہو گئے اور سب نے سیٹ بیلٹ باندھنا شروع کر دیں۔ کوئی اناؤنسمنٹ ہو رہی تھی مگر سمجھ میں نہیں آ رہا

جہاز چلتے، چلتے اچانک ہچکولے کھانے لگا۔ پھر یوں لگا کہ بالکل بے وزن ہو گیا اور جانے کتنے ہزار فٹ نیچے چلا گیا..... چیخوں کی آوازیں آئیں اور ہر مسافر نے اپنی، اپنی زبان میں اللہ کو یاد کرنا شروع کر

READING  
Section

132 ماہنامہ پاکیزہ۔ اکتوبر 2015ء





READING  
Section



تھا کہ دل کی بے چینی اور بلند فشارِ خون کے باعث فقط اسنے ہی دل کی دھڑکن کانوں کو سنائی دے رہی تھی اور دھڑکنوں میں ہلچل مچی تھی، جانے کون سی گھڑی تھی جو یوں اچانک پروگرام بن گیا تھا۔ کاش میں نے انکار کر دیا ہوتا آنے سے..... موت کا خوف میرے اوپر طاری ہونے لگا۔ میری آنکھوں سے آنسوؤں کی لڑی بہنے لگی۔ کیا گھڑی تھی جو میں نے عابد کے بغیر کہیں جانے کا سوچا تھا۔ میرے بغیر عابد کا کیا ہوگا۔ مجھے عابد کی تنہائی کا خیال تڑپانے لگا۔ ماما اور پاپا کی کیا حالت ہوگی اگر میرے اور مصطفیٰ کے ساتھ کچھ ہو گیا تو؟ میں سوچتی جا رہی تھی اور آنسو میری آنکھوں سے تو اتر سے بہ رہے تھے۔

جہاز کا عملہ بھاگ، بھاگ کر مسافروں کو تسلی و تشفی دے رہا تھا۔ شاید کسی مسافر کی طبیعت خراب تھی کیونکہ اعلان کر کے پوچھا گیا تھا کہ اگر جہاز پر کوئی ڈاکٹر ہو تو..... فرسٹ کلاس سے ایک ڈاکٹر ہماری سیٹ کے پاس سے گزر کر پیچھے گیا، مسلسل اعلانات کیے جا رہے تھے کہ انجن میں خرابی کے باعث جہاز کو ایمر جنسی میں لینڈ کرنا پڑے گا۔ ایک قریبی ائر پورٹ کے لیے اجازت طلب کی جا رہی تھی مگر اس ملک سے تعلقات دوستانہ نہ ہونے کے باعث اس کے امکانات کم تھے۔ سفارتی کوششیں یقیناً جاری ہوں گی، جہاز میں مسلسل جھکے لگ رہے تھے، ڈاکٹر میری سیٹ کے پاس سے گزر کر واپس گیا تھا۔ پچھلی سیٹوں سے سسکیوں کی آوازیں آ رہی تھیں، ایک دو خواتین کی چیخوں کی بھی..... یقیناً وہ مسافر جانبر نہ ہو سکا تھا۔ آنے والا وقت جانے ہمارے لیے کیا، کیا خبریں لانے والا تھا۔

آنسو تھمنے کا نام ہی نہیں لے رہے تھے، اس وقت تک جب تک کہ اعلان نہ ہوا کہ قریبی ائر پورٹ پر ہنگامی لینڈنگ کی اجازت مل گئی۔ اللہ کا لاکھ لاکھ شکر ادا کیا..... مصطفیٰ کی طرف دیکھا۔ میں نے اسے منٹوں میں اپنے بیٹے کے لیے جانے کیا، کیا سوچ لیا تھا۔ اس

نے تو ابھی دنیا میں دیکھا ہی کچھ نہ تھا، اس کی محدود سی دنیا تھی جس میں وہ پابندیوں بھری زندگی گزار رہا تھا۔ سکون دل تک اتر گیا تھا۔ جتنی آیات قرآنی یاد تھیں میں زیر لب پڑھنے لگی..... خدا خدا کر کے جہاز انتہائی جھٹکوں بھری لینڈنگ کر کے گرنے کے سے انداز میں اس انجان ائر پورٹ پر اتر گیا، ہمارے جہاز کو ائر پورٹ کی عمارت سے انتہائی دور کھڑا کیا گیا تھا اور ہمیں جہاز سے نکلنے کی اجازت نہ تھی۔ یقیناً یہ سب کچھ خبروں میں دکھایا جا رہا ہوگا اور عابد دیکھ رہے ہوں گے..... مگر وہاں تو رات کے نصف سے زائد کا وقت ہوگا میں نے اپنی کلائی پر بندھی گھڑی دیکھ کر سوچا۔ ماما لوگوں کو تو علم ہی نہ تھا اس لیے۔ اگر وہ خبریں سن بھی رہے ہوں گے تو انہیں کیا علم کہ اس مشکل میں پھنسے جہاز میں ان کی بیٹی اور نواسہ بھی تھے۔

جانے کتنے ہی گھنٹے گزر گئے تھے، جہاز کے لیے کچھ ایندھن دیا گیا تھا غالباً..... جہاز اڑ تو نہیں سکتا تھا مگر جہاز کے اندر درجہ حرارت کو مناسب رکھنے کے لیے اس کا انجن چلتے رہنے کی ضرورت تھی۔ چھوٹے بچے تنگ پڑ گئے تھے اور چیخ چلا رہے تھے، مصطفیٰ بہت خاموش طبع اور صابر بچہ کسی مگر وہ بھی بے چین ہو رہا تھا، میں اسے اپنے فون میں سے تصاویر دکھا کر بہلا رہی تھی۔ اللہ نے ہماری سن لی اور اعلان کیا گیا کہ بوڑھی خواتین اور کم عمر بچوں کے ساتھ ان کی مائیں حوائج ضروریہ کے لیے ائر پورٹ کی عمارت تک جا سکتی تھیں..... میں بھی اپنا بیگ اٹھا کر چل دی، اس کے علاوہ ہمیں کچھ اٹھانے کی اجازت نہ تھی۔ دل تو چاہ رہا تھا کہ ائر پورٹ کے کسی غسل خانے میں مصطفیٰ کو نہلا لیتی تاکہ ذرا اس کی تھکاوٹ اتر جاتی مگر ناچار اسی طرح چل دی۔

جہاز کے باہر سیرمی لگا دی گئی تھی اور اس کے اختتام پر ایک بس کھڑی تھی، ہم لگ بھگ تیس چالیس عورتیں تھیں جو جہاز سے اتری تھیں، چند ایک نے نہ اترنے کو ترجیح دی تھی، غالباً ان کے بچے ان سے



اور باہر جانے پر پابندی..... اس سارے عمل میں چوبیس گھنٹے بھی لگ سکتے تھے اس لیے لوگوں کو صبر و تحمل کا مظاہرہ کرنے کو کہا جا رہا تھا اور بتایا گیا کہ کوششیں جاری تھیں کہ جہاز کی مرمت کے دوران سب مسافروں کو ائر پورٹ پر اترنے کی اجازت دی جائے تاکہ لوگ چل پھر سکیں، ہاتھ روم استعمال کر سکیں اور ممکن ہو تو کچھ کھانی لیں..... انتہائی تشویش ناک حالات تھے مگر کم از کم ہم سب زندہ بچ گئے تھے..... میں نے تصویر کاروشن پہلو دیکھا، کاش سب لوگ اس طرح سوچیں تو ان کی بے چینی دور ہو جائے۔ یہ کیا اللہ کا کم احسان تھا ہم سب پر کہ اس نے ہم سے زندگی جیسی نعمت نہ چھینی تھی۔ جس طرح جہاز فضاؤں میں بے وزن ڈول رہا تھا اس سے تو اس کے بچ جانے کے امکانات کم، کم تھے..... اللہ تیرا لاکھ، لاکھ شکر ہے۔ میں نے دل کی گہرائیوں سے کہا۔

مما کیا کر رہی ہوں گی..... میں نے سوچا۔ صدف بھی پہنچ گئی ہوگی..... باہر رات کی تاریکی پھیل رہی تھی۔

☆☆☆

اس نے میری طرف دیکھ کر سیٹی کے انداز میں منہ سیڑھا تو میں نے ایک ادائے بے نیازی سے شانہ اچکایا۔ اس نے جراثیم کے میرے ہاتھ کی پشت کو اپنی انگلی کی پور سے ہولے سے یوں چھوا جیسے ایسا حادثاتی طور پر ہوا ہو، اس پر بجائے اسے ڈانٹ دینے کے..... میں مسکرا دی تھی، ابرو اچکا کر میں نے سوالیہ نظر سے اسے دیکھا، اس کی مسکراہٹ نے میرے حسن کی تعریف کی..... سر کو جھٹک کر میں نے اسے جتلا دیا تھا کہ میں اپنے حسن کی طاقت سے آشنا تھی، وہ کرن کا منگیتر تھا، کرن نے اپنی منگنی کی ٹریٹ دی تھی، آکس کریم پارلر میں بیٹھے، بیٹھے ہی اس نے کال کر کے اپنے منگیتر کو بھی بلا لیا تھا..... ان دونوں کا دھماکے دار عشق ہم سب سے کہاں چھپا تھا، کرن کے والدین نے انکار کیا تو اس نے دھمکی دی کہ وہ خودکشی کر لے گی

اکیسے سنبھالے نہ جاتے تھے اور اجازت ہر بچے کے ساتھ صرف اس کی ماں کو ملی تھی، کسی مرد کو جہاز سے اترنے کی اجازت نہیں تھی..... پرواز بھی پاکستانیوں سے بھری ہوئی ہو اور ”نیک نامی“ تو ہماری ہے ہی دنیا بھر میں اسی لیے تو..... یہ بھی شکر تھا کہ یہ ایک غیر ملکی ائر لائن کی پرواز تھی تو کسی اور ملک میں اترنے کی اجازت مل گئی تھی ورنہ ہماری قومی ائر لائن ہوتی تو جہاز فضاؤں میں ہی پھٹ جاتا مگر اسے زمین پر نہ اترنے دیا جاتا۔

کوئی غلیظ سا غلیظ ائر پورٹ تھا۔ مجھے تو اپنے ملک کے ائر پورٹ بھی اس کے مقابلے میں بہت اچھے لگنے لگے۔ لاؤنج میں ایک علاقہ محدود کر کے اس کے گرد جنگلوں کی حفاظتی دیوار بنائی گئی تھی۔ درمیان میں بیچ تھے اور دیوار کے ساتھ ساتھ ائر پورٹ سیکورٹی کے اسلحہ بردار درجنوں افراد..... ہم بھلا کیا کر لیتے۔ مگر ان کا اپنا نظام اور اپنے طریقے تھے۔ شکر کیا کہ کم از کم جہاز کی ان تنگ نشستوں سے کم از کم کچھ دیر کے لیے ہی سہی مگر نجات ملی تھی۔ ہم نے باری، باری غسل خانے استعمال کیے۔ بچوں کے بعد خواتین بھی ہاتھ روم استعمال کر چکیں تو ہمیں اسی طرح حفاظتی حصار میں اور قطار بنوا کر واپس جہاز کی طرف لایا گیا۔ گھنٹوں کے انتظار کے بعد کمک کے طور پر چپس اور جوس کے چھوٹے پیکٹ جہاز میں بھجوائے گئے جو کہ اونٹ کے منہ میں زیرے کے برابر تھے مگر اسے قبول کرنے کے سوا چارہ کوئی نہ تھا۔

اعلان کیا گیا کہ کسی قریبی ملک سے کوئی پرواز ہمارے جہاز کے انجن کے لیے مطلوبہ پرزہ لے کر روانہ ہو چکی تھی، اس کے آنے کے بعد جہاز کا پرزہ تبدیل کیا جائے گا اور اس کے بعد جہاز اڑنے کے قابل ہو سکے گا.....

”کیا؟“ لوگوں کی اس اعلان پر چینیں نکل گئیں۔ ”کیا ہم اس وقت تک اس جہاز میں اسی طرح محبوس رہیں گے۔ تنگ تنگ سیٹیں، گھٹی سی فضا



مگر کسی اور سے شادی نہیں کرے گی۔  
 اس کے والدین اسے اپنے خاندان میں بیاہنا چاہتے تھے، انہیں تو علم ہی نہ ہوا کہ ان کی ذہن اور خوب صورت بٹی، گھر سے حصولِ تعلیم کے لیے جانے والی..... کب عشق و محبت کے کھیل میں شریک ہو گئی، کب اپنے دل کے ہاتھوں اس حد تک بے قابو ہو گئی..... وہ بھی اس لڑکے کے ساتھ جس کی شہرت کچھ انہیں اچھی نہ ملی تھی مگر کرن کے سر پر سوار بھوت نہ اتر سکا اور یوں اس کے مجبور کرنے پر کرن کے ماں پاپا نے ان دونوں کی منگنی کر دی ہمارے امتحانات چل رہے تھے پھر چھٹیاں ہو گئیں اور یوں چھ ماہ کے بعد وہ دن آیا تھا کہ ہمیں کرن ٹریٹ دے رہی تھی۔ ان چھ ماہ میں ہر روز کرن کال کر کے مجھے اس کی دیوانگی کے قصے سناتی، اس کی فرزانگی کی کہانیاں مجھے گھنٹوں سننا پڑتیں، کوئی لڑکا آج کے دور میں اس طرح دیوانہ بھی ہو سکتا ہے؟ میں سوچا کرتی..... کیا یہ وہی تھا جو اس لمحے سے قبل کرن پر مرتا تھا..... میں آئس کریم پارلر میں پاگلوں کی طرح اس کا چہرہ دیکھ کر کچھ کھوجنے کی کوشش کر رہی تھی۔ مجھے اپنی محویت میں اندازہ بھی نہ ہوا کہ کوئی اور مجھے یوں دیکھ کر کیا سوچے گا۔ اس وقت چونکی جب میرے ہاتھ کی پشت کو اس کی انگلی نے چھوا۔ اشاروں ہی اشاروں میں گفتگو ہوئی۔

”تم پہلے نظر آ جاتیں تو کرن تو مجھے نظر بھی نہ آتی.....“ اس نے کہا تھا۔ ”تمہارا حسن تو جادوئی ہے!“  
 ”اچھا.....“ میں ہنسی تھی۔ ”باتوں کے تم بادشاہ ہو!“  
 ”تم نے ہی کوئی سحر پھونکا ہے جو میں ایسی باتیں کرنے لگا ہوں۔“  
 ”ایسی باتیں تم نے کرن سے بھی بہت کی ہیں پچھلے ایک برس میں۔“  
 ”کہاناں تمہیں کہ تم پہلے مل جاتیں تو وہ نظر بھی نہ آتی مجھے.....“

”پر وہ تمہیں ملی کہاں؟“ یہ وہ سوال تھا جو مجھے کرن سے پوچھنے میں ہچکچاہٹ محسوس ہوئی تھی کہ کہیں وہ یہ نہ سمجھ لے کہ مجھے اس کے منگیتر سے اتنی دلچسپی کیوں ہو رہی تھی۔ کرن خوب صورت اور ذہین تھی، اچھے خاندان سے تھی اور اس کے خاندان میں سے ہی کئی لوگ اس کے رشتے کے لیے خواہاں تھے..... یہ سب کرن نے مجھے خود بتایا تھا۔ مگر اس کی اور دانیال کی ملاقات کہاں ہوئی۔ یہ اس نے نہیں بتایا تھا۔

”ہم ایک حادثے کے نتیجے میں ملے تھے.....“  
 دانیال نے مسکرا کر بتایا۔ ”میرے ایک دوست کی بائیک کو کرن کی گاڑی نے ٹکر مار دی تھی، میرے دوست نے مجھے اپنی مدد کے لیے بلایا کیونکہ وہ زخمی ہوا تھا، گیا میں اس کی مدد کو تھا کہ وہ زخمی تھا..... مگر میں تو قتل ہی ہو گیا۔“ وہ ہنسا..... میں اس کی کیفیت کو سمجھ سکتی تھی۔ کرن کے حسن کے ساتھ سادگی کا تڑکا تھا، اپنے حسن سے بے خبری تھی، اسے اپنے حسن کی طاقت کو استعمال کرنا نہیں آتا تھا اس لیے اس میں دھیما پن تھا..... اس کے برعکس مجھے علم تھا کہ حسن کی طاقت کیا ہے اور اس سے جلا کر بھسم کیسے کیا جاتا ہے، میرا حسن تخریب کاری کی طاقت رکھتا تھا کیونکہ میں ایسی ہی تھی، بے باک اور خطرناک کھیل کھیلتے ہوئے خوفزدہ نہ ہونے والی۔

اسی لیے دانیال سے پہلی ملاقات میں مجھے یقین ہو گیا کہ وہ کرن کے لیے نہیں، میرے لیے بنا

”آپ کی آئس کریم ٹھنڈی ہو رہی ہے.....“  
 ”مس؟“ اس نے مجھے خواب سے جگا دیا۔  
 ”حنا.....“ میں نے اسی گم خیالی میں کہا۔  
 ”خوش رنگ حنا.....“ اس نے ہولے سے مسکرا کر کہا تھا۔ میں آئس کریم کی طرف متوجہ ہونے کی ناکام کوشش کرنے لگی۔  
 ”کرن میں ایسا کیا ہے جو اسے بھایا ہے..... کیا وہ مجھ سے زیادہ خوب صورت ہے؟ ہاں، کرن ہے تو خوب صورت..... حسین کہیں مجھ سے زیادہ مگر..... دانیال جیسا اسماٹ اور چاہنے والا اسے ہی کیوں ملا، مجھے کیوں نہیں.....؟“ میں سوچ رہی تھی۔



کہہ رہا ہے..... اسے کوئی اور حسین مل گئی تو وہ اس سے بھی ایسی باتیں کرے گا، تم اسے واپس مجھے مت لوٹاؤ حنا..... مگر اپنی راہ بدل لو۔ مجھے دوستی پر اعتبار رہنے دو..... وہ ہم دونوں کے بیچ آ گیا ہے تو اسے نکال دو۔ ہماری پندرہ سال کی دوستی اس کی چند مہینوں کی رفاقت سے ٹوٹ رہی ہے..... وہ کسی ایک کا ہو کر رہنے والا نہیں ہے حنا..... میری مان لو!

”کرن..... اگر میں کہوں کہ تم میرے اور دانیال کے بیچ میں آ رہی ہو تو؟“ میں نے غصے سے ابرو اچکائے تو اس کا منہ کھلے کا کھلا رہ گیا۔ ”جس کے حسن میں طاقت ہے وہی جیتتا ہے، دانیال کا میری طرف متوجہ ہو جانا اور مجھے تم سے زیادہ چاہنا..... یہ سب میں نے تو نہیں کیا۔“

”یہ لو.....“ اس نے اپنے بائیں ہاتھ کی انگلی سے انگلی اتاری اور میری طرف بڑھائی۔

”مجھے کیوں دے رہی ہو یہ انگلی.....“ میں نے رخ پھیرا۔ ”کیا میں تمہاری اتاری ہوئی انگلی پہنوں گی؟“ میں اس وقت خود غرضی کی انتہا پر تھی۔

”تمہیں وقت بتائے گا حنا..... جو کسی سے چھین کر کھاتا ہے اسے عمر بھر سکون نصیب نہیں ہوتا۔“

”بند کرو یہ سب فضولیات کرن! کیا چھین کر کھایا ہے میں نے تم سے جو تم مجھے بددعا میں دے رہی ہو؟“

”میں نے تمہیں کوئی بددعا نہیں دی ہے حنا ابھی تک.....“ اس نے کمال تحمل سے کہا، اس کی آنکھوں سے آنسو بھی خشک ہو گئے تھے۔ ”بس یہ دعا ہے کہ دانیال کی یہ عادت برقرار رہے..... وہ جو حسین چہرہ دیکھے، اس کی طرف لپکے تب تمہیں احساس ہوگا کہ حسن کی طاقت کتنی عارضی ہے.....“

”جسٹ شٹ اپ.....“ میں نے دانت پیس کر کہا تھا، وہ اٹھ کر چلی گئی۔ اس وقت مجھے احساس بھی نہیں ہوا کہ میں ایک اچھی دوست کو کھورہی تھی، اس سراب کے پیچھے بھاگتے ہوئے جس کے ساتھ زندگی

تھا، اسی لیے میں نے اس کی حوصلہ شکنی نہیں کی تھی..... اس نے ایک انگلی کا اشارہ کیا تھا، میں نے اس کا پہنچا تھا م لیا اور اس کے ساتھ آنکھیں بند کیے اس راہ پر بگٹ بھاگ رہی تھی جس کے دوسرے سرے پر کرن اسی طرح بے خبر دانیال کو چاہے جا رہی تھی، پھر وہ دن آ گیا۔ جب وہ میرے گھٹنے پکڑے رو رہی تھی اور میری منتیں کر رہی تھی اس وقت بھی میں کسی اور گمان میں تھی.....

”ایک بار حنا جانی..... فقط ایک بار کہہ دو کہ دانیال کا خیال غلط ہے..... وہ جھوٹ کہتا ہے کہ تم بھی اسے چاہتی ہو..... وہ کہتا ہے کہ تم نے آگے بڑھنے میں اس کی حوصلہ افزائی کی ہے..... ایک بار کہہ دو کہ وہ سب کچھ جھوٹ کہتا ہے۔“ میں نے جن خاموش نظروں سے اسے دیکھا تھا وہ اس کے قتل کے مترادف تھیں۔

”میں نہیں مان سکتی حنا کہ تم ایسی کٹھور ہو سکتی ہو۔ میری سال بھر کی منگنی ٹوٹ رہی ہے..... ساری دنیا جانتی ہے کہ ہم دونوں ایک دوسرے سے محبت کرتے ہیں اور میں نے سب سے ٹکر لے کر اسے حاصل کیا تھا..... میرے پیچھے تین اور جوان بہنیں ہیں۔ یوں بے وجہ میری منگنی ٹوٹنے سے نہ صرف میری زندگی پر اثر پڑے گا بلکہ میری بہنوں کے لیے آنے والے رشتے..... پہلے میری منگنی ٹوٹنے کا سبب پوچھیں گے، خدا را حنا..... نہ کرو یہ سب.....“ وہ میری منتیں یوں کر رہی تھی جیسے مجھے اپنے یا دانیال کے دل پر اختیار تھا کچھ۔

”مجھے کیا کہہ رہی ہو کرن..... دانیال سے بات کرو۔“ میں نے بے پروائی سے کہا تھا۔

”اس سے بات کی تھی حنا..... وہ کہتا ہے کہ تم سے بات کروں..... مجھ پر ایسا ظلم تم دونوں مل کر مت کرو۔“

”دل پر کس کو اختیار ہوتا ہے کرن جان.....“

”جب وہ میرے ساتھ ایسی باتیں کرتا تھا تو میں ہواؤں میں اڑتی تھی، اب وہ بھی باتیں تم سے



ان کی ایک جھلک دیکھنے پر مجھے نظر آئی تھی اور یوں بھی حالہ کے بارے میں ماما کبھی منفی سوچ ہی نہیں سکتی تھیں تو میں جو بھی بتاتی خواہ وہ حقیقت ہوتی یا افسانہ..... انہیں یقین ہی کہاں آتا تھا۔ یوں بھی ان کے جس عیب کو اللہ تعالیٰ نے عمر بھر ڈھکے رکھا تھا، پاپا کے جس راز کو ماما پر آشکار نہ کیا تھا، اسے آشکار کرنے کا میرا کوئی ارادہ نہ تھا۔ پہلے ہی ماما جانے کس بات کے نتیجے میں پاپا سے خلع لینے کا فیصلہ کر چکی تھیں۔ ابھی تک تو یہ بھی راز تھا، ماما کو پاپا کے بارے میں کئی ایسی باتوں کو علم رہا ہوگا جن کی بنیاد پر وہ کسی بھی وقت یہ فیصلہ کر سکتی تھیں مگر اب یقیناً کچھ ایسا ہوا تھا جو ان کی برداشت کی حدود کو توڑ گیا تھا۔

”تمہیں اس نے خاص طور پر ملنے کے لیے بلوایا تھا فاطش.....؟“ ماما کے لہجے میں آنسو تھے۔  
 ”وہ اکیلا محسوس کر رہی تھیں ماما.....“ میں نے بات بنائی۔ ”میرے ساتھ تو ان کا بچپن سے پیار ہے۔ آپ کو معلوم ہے ان کے اپنے بچے نہیں ہوئے تو ان کی ساری ممتا میرے لیے تھی.....“ میرے آنسو بھل بھل بہنے لگے، مجھے ایک دم سے محسوس ہوا کہ میں جو کچھ کہہ رہی تھی اس میں کچھ جھوٹ نہ تھا۔ وہ واقعی مجھے اتنا ہی چاہتی تھیں..... میں نے تو انہیں بچپن سے اپنے پاپا کے ساتھ یوں دیکھ لیا کہ عمر بھر اس واقعے کی یاد کو بھلا نہ سکی مگر مجھے اس واقعے کے پس منظر کا علم نہ تھا..... سات سال کی بچی کیا ہوتی ہے..... میں ان کی بے بسی، ان کی تکلیف اور اس چھوٹی سی عمر میں ان کی ذہنی اذیت کو سوچ کر ہچکیوں سے رونے لگی..... ماما نے میرا سر اپنے ساتھ لگا لیا۔

”چلو گی میرے ساتھ ملتان تم؟“ ماما نے پوچھا۔  
 ”یہ کوئی پوچھنے کی بات ہے ماما.....“ میں نے آنسو اپنے ہاتھ کی پشت سے پونچھے۔

”میں نے سوچا..... شام کو ہی تو واپس پہنچی ہو۔“  
 ”کون، کون جا رہا ہے؟“ میں نے اٹھ کر اسود کو اٹھالیا جو نیند سے جاگ کر اپنی ماں کو روتے ہوئے

گزارنے میں جانے لیا، کیا عذاب سہنا تھے مجھے۔  
 دانیال دیوانگی کی حدوں کو پھوڑ رہا تھا، یا گل ہو رہا تھا مجھے پانے کے لیے..... میرے ماں باپ کو اس کی دیوانگی سے خوف آتا تھا اور وہ سمجھتے تھے کہ یہ عارضی نشہ ہے اور جلد اتر جائے گا مگر مجھے یقین تھا اس پر تو کسی اور کی کیا چلتی۔ ماں باپ کو ہم پر بے پناہ اعتماد تھا اور ہماری زندگیوں کا کوئی فیصلہ وہ ہم سے پوچھے بغیر نہیں کرتے تھے۔ دانیال کے بارے میں انہوں نے مجھے اپنے خدشات سے آگاہ کیا اور میں نے ان کے ہر خدشے کو جھٹلا دیا۔ ان کے ساتھ دلائل میں، میں تلخ بھی ہو گئی مگر اس وقت مجھے ان سب باتوں کی کوئی پروا نہ تھی۔ میں نے لڑ جھگڑ کر، کتنے ہی لوگوں کو ناراض کر کے دانیال کو جیت لیا تھا اور اس جیت کے نشے میں سرشار دن رات گزر رہے تھے۔ وہ صرف پُرکشش اور اسماٹ مرد ہی نہیں..... ایک کامیاب کاروباری بھی تھا اور میں زندگی میں ہر اس خوشی کی مستحق ٹھہری جس کے کوئی عورت خواب دیکھ سکتی ہے مگر کب تک؟ مجھے یہ خوشیاں کسی اور کی خوشیوں کے مزار پر بیٹھ کر ملی تھیں۔ شاید میں کسی کی بددعاؤں کے حصار میں تھی مگر پھر بھی ہواؤں میں اڑ رہی تھی۔

میں اس وقت جن ہواؤں میں تھی..... ان ہواؤں میں مجھ جیسی کم عقل لڑکیاں یونہی اڑتی ہیں، میں اس وقت کسی اور زعم میں تھی، کسی اور نشے میں تھی، جانتی تھی کہ میرا حسن کائنات کو سر کرنے کی طاقت رکھتا ہے..... دھیمی، دھیمی آنچ سلگانے والا نہیں، آگ لگانے والا حسن ہے مگر یہ نہیں جانتی تھی کہ حسن کی طاقت بہت عارضی ہے یہ نہیں سمجھتی تھی کہ جس حسن پر وہ مرنا ہے وہ حسن کسی اور کے پاس ہوگا تو اس کا لالچی من پھر لپچا جائے گا۔ اس وقت میں انتہا کی خود غرض جو بن گئی تھی۔

☆☆☆

”مجھے کچھ علم نہیں ماما کہ حالہ نے ایسا کیوں کیا؟“  
 میں نے پاپا کے چہرے پر لکھی وہ التجا پڑھ لی تھی جو

READING  
Section

138 ماہنامہ پاکیزہ۔ اکتوبر 2015



نظر نہ آ رہا تھا، پاپا کے چہرے پر کوئی تاثر نہ تھا، جانے وہ اس گلی میں کتنی بار آئے ہوں گے..... آج وہ اس چہرے کو کس منہ سے دیکھ سکیں گے جس چہرے کی معصومیت انہوں نے سات برس کی عمر میں چھین لی تھی..... اس وجود کو کندھا دے پائیں گے جسے وہ عمر بھر پامال کرتے رہے تھے؟ میں ان کے بے تاثر چہرے کو دیکھ رہی تھی، دانت پر دانت جمائے تمام راستہ وہ تقریباً خاموش ہی رہے تھے۔ وہ جسے دوسروں کے سامنے بیٹی کہتے تھے۔ اس کے ساتھ بیٹی کے رشتے کو کس طرح پامال کیا..... خالہ نے مجھے کہا تھا کہ انہوں نے انتقام میں ایسا کیا..... کس سے انتقام لیا آپ نے خالہ؟ خود کو ہی تباہ کیا ناں آپ نے..... آپ کی بے وفائی نے آپ کے شوہر کی جان لے لی اور آپ کے ضمیر کے بوجھ نے آپ کو جینے نہ دیا..... جانے کیسے میں گاڑی کے رکٹے ہی بھاگ کر باہر نکلی، مردوں کے بیچ میں سے راستہ بناتے ہوئے اندر پہنچی۔ برآمدے سے مجھے عین صحن کے وسط میں چار پائی نظر آئی۔

”خالہ.....“ میں وہیں سے چیخ، چیخ کر رونے لگی۔

☆☆☆

”چند دن قبل تم نے مجھ سے کچھ مانگا تھا ناں نیل.....“ عمر پوچھ رہے تھے اور مجھے کچھ یاد نہ آ رہا تھا کہ میں نے ایسا کیا مانگا تھا۔ ”مجھے تمہارے بیچ پر بھی شک ہوا تھا اور تمہاری نیت پر بھی.....“

”کوئی بات نہیں عمر..... ہو جاتا ہے ایسا میاں بیوی کے بیچ..... بلکہ ہر رشتے کے بیچ۔“ میں سمجھ گئی تھی کہ ان کا اشارہ بلی اور نیل کے رشتے کی طرف تھا اور میری طرف سے یہ کہنا کہ بلی کی بھی مرضی اس رشتے میں شامل تھی، اس سے ان کے پندار کو ٹھیس پہنچی تھی مگر اب وہ بلی کا مسکراتا اور مطمئن چہرہ دیکھتے تو انہیں یقین آ گیا تھا کہ میں نے جھوٹ نہیں کہا تھا۔

”اب میں تم سے شرمندہ ہوں نیلیم..... تم بلی کے لیے ماں بن کر سوچتی ہو اور میں سمجھتا رہا کہ تم.....“

دیکھ کر منہ بسور رہا تھا۔  
”سبھی کو جانا ہوگا!“ ممانے کہا۔

”میں سوچ رہی تھی کہ صرف میں اور آپ جاتے..... اسود کو گھر پر چھوڑ دیتے ہیں..... صدف ہے؛ پاپا ہیں۔ میں اور آپ جا کر دو دن میں لوٹ آئیں گے.....“ دل میں خیال آیا کہ خالہ نے خودکشی کی ہے، کہیں وہ کوئی خط و طہ نہ لکھ کر چھوڑ گئی ہوں، اس میں اپنے اور پاپا کے بارے میں کچھ الا بلا لکھ دیا ہو تو پاپا کیا منہ دکھائیں گے لوگوں کو؟ پاپا سے بھی بڑھ کر مجھے فکر تھی کہ ماما کو جب یہ صدمہ پہنچے گا تو کیا وہ سہار پائیں گی؟ کوئی پاپا کا گریبان تھام لے تو.....؟ میں نے بھی اشعر کی بے وفائی سہی تھی اور جانتی تھی کہ ماما کے لیے پاپا کی ساری بے وفائیاں ایک طرف اور خالہ کے ساتھ جو کچھ ہوا..... وہ سب پر بھاری ہو گا شاید تابوت کی آخری کیل ثابت ہو..... ماما مرتے دم تک خود کو اپنی بہن کا مجرم سمجھتی رہیں گی۔

”کیا بات کر رہی ہو بیٹا..... دانیال کس طرح رکیں گے..... جانتی نہیں ہو کہ تانیہ ان کی پانچویں بیٹی جیسی تھی.....“ ماما سسکیں تو میرے دل سے خون کے آنسو بہنے لگے..... کیا کوئی باپ ایسا کر سکتا ہے اپنی بیٹی کے ساتھ؟

”مگر ماما!“ میں کچھ کہنے ہی والی تھی کہ کسی طرح پاپا نہ جائیں، کیا معلوم وہ نادیہ، خالو کی بیٹی، جو سب کچھ جانتی تھی۔ وہ سب کے بیچ کوئی ایسی بات کہہ دے..... پھر تو ماما کو بھی نہیں جانا چاہیے۔ مگر.....

..... ایسا کیسے ممکن تھا کہ میرے کہنے سے وہ خود رکتیں یا پاپا کو رکنے دیتیں۔ اسود، صدف کے پاس ہرگز نہ رکتا کہ وہ اس سے مانوس نہ تھا سوا سے بھی ساتھ لے جانا پڑا۔ تمام راستے ماما کی آنکھوں سے آنسو بار بار بند توڑ کر بہنے لگتے اور میں ممکنات کے خوف میں جتلا رہی۔

گاڑی خالہ کے گھر کی طرف مڑی، پاپا گاڑی چلا رہے تھے..... پوری گلی میں سوائے مردوں کے کچھ



کچھ اور بھی پوچھ رہے تھے..... کچھ کہہ رہے تھے مگر میری حسیں سوچلی تھیں۔ میرے فون پر پیغام کی کھنٹی بجی تھی مگر مجھ میں فون اٹھا کر دیکھنے کی سکت بھی نہ تھی۔

”نیل..... جانِ عمر!“ میں نے عمر کی آواز کسی کنویں میں سے آتے ہوئے محسوس کی۔

”ہوں.....“ میں نے نیند کے عالم میں کہا تھا۔

”تمہارے لیے تمہاری ماما کا پیغام آیا ہے.....“

عمر نے کہا تھا اور میں غالباً خراٹے لے رہی تھی۔

☆☆☆

”تم میرے ساتھ کس بات پر ناخوش ہو

صدف؟“ احمد مجھ سے پوچھ رہا تھا اور میں ابھی،

ابھی سی اس کا چہرہ دیکھ رہی تھی۔

”میں نے کب کہا کہ میں ناخوش ہوں احمد؟“

”تم روز رات کو سوتے میں بڑبڑاتی ہو کہ تم مجھ

سے خوش نہیں ہو..... غالباً خلع کا فیصلہ کر لیا ہے تم نے۔“

”اوہو.....“ میں نے تاسف سے کہا۔ ”مجھے

تو علم نہیں کہ میں رات کو سوتے میں کیا بڑبڑاتی ہوں

اور کیوں؟“

”کوئی ابجھن ہے تمہارے ذہن میں صدف تو

تم مجھ سے شیز کیوں نہیں کرتیں؟“ احمد میرا ہاتھ

تھامے نرمی سے پوچھ رہا تھا۔

”ابجھن کیا ہوگی بھلا.....؟“ میں نے کھوئے،

کھوئے لہجے میں کہا۔

”کچھ تو ہے ورنہ تمہاری عمر ایسی تو نہیں کہ یوں

اچانک تمہارا زروس بریک ڈاؤن ہو جاتا.....“

”میرے اختیار میں تو نہیں احمد کہ خود کو زروس

بریک ڈاؤن ہونے سے بچا سکوں یا سوتے میں نہ

بولوں..... یہ سب تو بے اختیاری کے کام ہیں

ڈیئر.....“ میں نے اپنے ان اعمال کا دفاع کیا جو

انجانے میں سرزد ہو رہے تھے مگر حقیقت تو یہ تھی کہ ان

کی بنیادی وجہ سے میں آگاہ تھی، یہ اور بات کہ اپنا مان

توڑنا نہیں چاہتی تھی..... اپنے ماں باپ کی عزت پر

حرف نہ آنے دینا چاہتی تھی۔

”ارے کیا ہو گیا، کس بات پر شرمندہ ہیں

آپ؟“ میں نے ان کا ہاتھ تھاما۔

”میں نے اسی خدشے کے تحت تمہیں عمر بھر

محروم رکھا نیل.....“ ان کی آنکھوں میں کوئی ستارہ

چمکا تھا۔ ”مجھے ناہید آپنی نے بتا دیا ہے جو باتیں ان

کے اور اماں کے مابین ہوئیں اور انہیں غالب گمان

ہے کہ تم نے وہ باتیں سن لیں.....“ میرے اندر سے

درد اٹھا۔

”کوئی بات نہیں عمر.....“ میں نے جی کڑا کر

کے کہا۔ ”انسان کو زندگی میں ہر حقیقت کا کبھی نہ کبھی

سامنا کرنا ہی پڑتا ہے.....“

”میں خود کو کس قدر بے وقوف سمجھ رہا ہوں۔ تم

سوچ بھی نہیں سکتیں نیل.....“ عمر کی آواز بھرا گئی۔

”کئی بار سوچا کہ میرے اور تمہارے بچے ہوں مگر اماں

سے کیا گیا عہد..... کیوں کیا میں نے ایسا غیر فطری

وعدہ ان سے اور کیا نبھانا اتنا ضروری تھا، تمہارا اپنے

بچوں سے عمتا بھرا برتاؤ دیکھ کر بھی سوچا نہیں کہ تمہارا

دل کتنا بڑا ہے.....“

”ان باتوں کو ہم کسی اور وقت کے لیے اٹھا

رکھتے ہیں، مجھے نیند آرہی ہے اس وقت۔“ میں دوا

کے زیر اثر تھی اور سونا چاہ رہی تھی۔

”ابھی بات کرنا بہت ضروری ہے نیل..... پہلے

ہی بہت اہم وقت ضائع ہو چکا ہے.....“

”پلیز عمر.....“ میں نیم غنودگی میں تھی۔

”کیا تم ماں بننا چاہتی ہو نیل؟“ اس نے

سوال کیا۔

”وہ تو میں ہوں.....“ میں نے نیم خوابیدہ لہجے

میں کہا۔

”اپنے بچوں کی؟“ عمر نے سرگوشی کی۔

”میرے ہی ہیں وہ بچے.....“ میں ہولے سے

بڑبڑائی۔

”میرے اور تمہارے اپنے بچے نیل

جان!“ میں جواب دینے کے بجائے اونگھ رہی تھی، وہ



”پھر بھی کچھ تو ایسا ہوا ہوگا جان..... کوئی وجہ، کوئی واقعہ کوئی حادثہ..... کسی پرانے واقعے کی یاد..... کسی نے تمہارے ساتھ کوئی زیادتی کی ہو جس کے باعث.....“ میرا دماغ بھک سے اڑ گیا..... احمد کیا سوچ رہا تھا، مجھے یہ خیال کیوں نہیں آیا کہ سچ کو چھپانے کے لیے..... جس لاعلمی کے پردے میں ڈال رہی تھی وہ میرے شوہر کو کسی اور شک میں مبتلا کر سکتا تھا۔ احمد اب میرا وہ کزن نہیں تھا جس کے ساتھ میں بچپن سے ہی ہر چھوٹی بڑی بات شیر کر لیتی تھی، نہ ہی وہ منگیتر کہ جسے دنیا میں سب سے پہلے میری خوشی کا خیال ہوتا اور وہ میرے لیے ہر کسی سے لڑائی مول لے لیتا تھا۔ میاں بیوی کے رشتے میں بندھ کر میری طرف سے ذرا سا تکلف در آیا تھا، میں اسے احترام دینے کی کوشش کرتی کیونکہ اب وہ میرا شوہر تھا۔ بچپن سے ہی جس تو تراخ کی عادت تھی اس سے چھٹکارا پانا کافی مشکل کام تھا مگر احمد تو ویسا ہی تھا، اسی طرح میرا خیال رکھتا بلکہ اب تو اور بھی چاہتا تھا۔ میری چھوٹی سے چھوٹی خوشی کے لیے، وہ خود کو بڑی بڑی مشکل میں ڈال لیتا..... یوں کسی بھی بیوی کی طرف سے اس طرح کی ذہنی بیماری میں مبتلا ہونا کسی بھی شوہر کو شک میں ڈال سکتا ہے۔

”بتاؤ گی نہیں مجھے، کیا بات تمہیں اتنا پریشان کرتی ہے کہ احمد کا پیار اور توجہ بھی اس کے سامنے بیچ ہو جاتے ہیں؟“ اس نے اپنے بازو میرے گرد لپیٹے۔

”احمد.....“ میں سسک پڑی، اس کی ہمدردی پا کر میں بکھر گئی اور احمد کے شانے پر سر رکھ کر اسے اپنا مسئلہ بتانے لگی۔ ماما کا پیغام..... اس سے منسلک اپنے خدشات۔ ماما سے پاکستان آ کر جو میری ایک دفعہ اس موضوع پر مختصر بات ہوئی تھی، سب کہہ سنایا۔

”ہوں..... تو تم نے اس بات کو اپنے سر پر سوار کر لیا ہے؟“ احمد کے لہجے میں کوئی تاثر نہ تھا۔

”تو کیا یہ ایسی بات نہیں کہ اسے سر پر سوار کیا جائے..... کیا تمہیں یہ سب سن کر حیرت نہیں

ہوئی احمد؟“

”نہیں کوئی زیادہ نہیں!“ اس نے کمال بے نیازی سے کہا۔

”یعنی ماما..... پاپا پر بے وفائی کا الزام لگا رہی ہیں..... ان سے خلع حاصل کرنے کا سوچ رہی ہیں اور اس کے لیے یہ جواز پیش کر رہی ہیں تو یہ کوئی بڑی بات نہیں.....؟“

”مجھے کوئی حیرت نہیں ہوئی ڈیر.....“ اس نے مسکرا کر کہا، وہ مسکراہٹ جو مجھے زہر لگ رہی تھی۔

”اس دنیا میں یہ سب اور اس سے زیادہ بھی بہت کچھ ہوتا ہے۔“

”لیکن یہ سب کچھ میرے ماما اور پاپا کے بیچ ہونا..... ناممکن ہے۔“ میں نے احتجاج کیا۔

”کیوں؟“ اس نے زور دے کر کہا۔ ”وہ دونوں کیا اس دنیا کی مخلوق نہیں ہیں؟“

”ہیں مگر..... تم سنو تو سہی احمد کہ ماما، پاپا پر کس کس طرح کے شک کرتی ہیں۔“

”میں جانتا ہوں یہ.....“

”کیا.....“ میں چلائی۔ ”تمہیں یہ سب ممانے خود بتایا ہے؟“

”آہستہ بولو.....“ احمد نے میرے منہ پر ہاتھ رکھا۔ ”سب لوگ سو رہے ہیں، کوئی جاگ کر آ کر پوچھے گا تو کیا سب بتاؤ گی؟“

”بتاؤ ناں احمد.....“ میں ضدی بچے کی طرح مچلنے لگی۔ ”ماما نے خود بتایا ہے تمہیں اس بارے میں؟“

”نہیں..... ممانی نے مجھے نہیں بتایا.....“ وہ رکا، میں نے سوالیہ نظروں سے اس کے چہرے کو دیکھا۔ ”ممانی کو میں نے بتایا ہے یہ سب کچھ۔“

”کیا؟“ میں روکتے، روکتے بھی ایک بار پھر چلا دی۔ ”کیا بتایا تم نے ماما کو؟“

”کہ ماموں کیا کرتے پھر رہے ہیں، ان کے ساتھ کس طرح دھوکا کر رہے ہیں۔“

”کیوں تم نے یوں جھوٹے سچے واقعات ماما کو



میں سو رہی تھی اور جانے کس وقت ماما کا پیغام آیا تھا کہ خالہ نے خودکشی کر لی تھی، جانے اب یہ پیغام عمر نے پڑھا تھا کہ نہیں..... کیونکہ مجھے یاد آ رہا تھا کہ عمر نے رات کو آخری بات یہی کی تھی کہ میری ماما کا پیغام تھا۔ میں نے ٹولنے والی نظروں سے عمر کو دیکھا۔  
”عمر..... رات کو سونے سے پہلے کچھ کہہ رہے تھے آپ مجھے؟“

”میں نے تو بہت کچھ کہا تھا جان عمر!“ عمر نے مسکرا کر کہا۔

”تم کس بارے میں کہہ رہی ہو؟“

”مجھے واقعی یاد نہیں..... آپ کو علم ہے کہ میری

دواؤں میں نیند کی دوا بھی ہے غالباً!“

”میں نے تو بہت کچھ کہا تھا میری پیاری.....

اب افسوس ہو رہا ہے کہ سب ضائع گیا۔“

”فون کے بارے میں کچھ کہا تھا شاید آپ

نے؟“ میں نے محتاط انداز میں سوال کیا۔

”ہاں وہ..... یہ رہا تمہارا فون.....“ وہ

سرہانے کے نیچے ہاتھ مار رہے تھے۔ ”تمہاری ماما کی

طرف سے افسوس تاک پیغام تھا.....“ فون میرے

ہاتھ میں تھا۔ میں پہلے ہی سرہانے کے نیچے سے نکال

چکی تھی، میں نے فون عمر کو دکھایا، آنسو میری آنکھوں

سے بہہ نکلے..... ”میں نے جان بوجھ کر نہیں پڑھا تھا

پیغام..... اسکرین پر نظر آ رہا تھا جان، خودکشی کا لفظ

پڑھ کر فطری طور پر تجسس کے ہاتھوں پورا پیغام پڑھ

لیا۔“ میں خاموش تھی۔ ”جانا ہو گا ناں ہمیں؟“ عمر

نے سوال کیا، میری خاموشی ہی میرا جواب تھی۔ ”کیا

بات ہے نیل، تم ٹھیک تو ہو؟“

”ہوں“ میں نے گہری سانس لی، خالہ کے

بارے میں سوچا، بیپاری اکیلی رہ گئیں تو مستقبل

کے اندیشوں کے باعث اپنی جان ہی لے لی، کاش

ان کی کوئی اولاد ہوتی تو انہیں اپنے بڑھاپے کا سہارا

نظر آتا، میں نے دل ہی دل میں سوچا۔ ”جانا تو ہو گا

بتائے..... کیوں انہیں پاپا سے بدظن کیا ہے؟“ میں اس کے ساتھ یوں جھگڑ رہی تھی جیسے بچپن میں جھگڑا کرتی تھی، اس کا گریبان میں نے تھام لیا۔ ساتھ ساتھ آنسو بہے جا رہے تھے۔

”ممائی نے اپنی ساری عمر سچائی اور خلوص کے

ساتھ گزاری ہے صدف.....“ اس نے مجھے سمیٹ

لیا۔ ”مجھے ان کی وفا اور خلوص پر کوئی شبہ نہیں

ہے..... صرف ماموں کے ساتھ ہی نہیں۔ وہ ہم سب

کے ساتھ بھی بہت اچھی ہیں، مجھ سے برداشت نہیں ہوا

کہ وہ لاعلمی میں دھوکے کی زندگی گزاریں..... اس

لیے میں نے انہیں اس خطرے سے آگاہ کر

دیا۔ ماموں یہ سب کچھ ماضی میں کر کے چھوڑ چکے

ہوتے صدف تو میں خاموش رہتا..... مگر حد تو یہ ہے کہ

وہ اس عمر میں بھی اور چار، چار بیٹیوں اور دامادوں

کے ہوتے ہوئے دھڑلے سے سب کچھ جاری رکھے

ہوئے ہیں، میں تو ان کا بھانجا ہوں سو ان کے سامنے

کھڑا نہیں ہوا مگر کوئی اور ہو گا تو وہ ان کا گریبان پکڑ

لے گا.....“ احمد نے اپنا گریبان میرے ہاتھ سے

چھڑوایا، میں سسک دی۔

”کیا ثبوت ہے تمہارے پاس احمد ان

الزامات کا؟“ میں نے ہارتے ہوئے اس سے

پوچھا، جانتی تھی کہ وہ جو کچھ کہہ رہا ہو گا اس میں کچھ نہ

کچھ سچائی تو ہوگی۔

”سب کچھ ہے میرے پاس صدف..... مگر میں

تمہیں وہ سب کچھ دکھا کر صدمہ نہیں پہنچانا چاہتا! پہلے

ہی جس کیفیت سے ممائی گزر رہی ہیں اس کے لیے

میں خود کو مجرم سمجھتا ہوں مگر یہ سب ضروری تھا صدف،

کسی، کسی زخم کو علاج کے لیے نشتر سے چھیڑنا پڑتا

ہے..... بسا اوقات گل جانے والے عضو کو جسم سے

علتھہ بھی کرنا پڑ جاتا ہے..... ممائی کو خود فیصلہ کرنے

دو، ان کے ساتھ بہت ظلم کیا ہے ماموں نے میری

جان.....“ احمد مجھے سمیٹنے کی کوشش کر رہا تھا اور میں اور

بھی بلکھ رہی تھی۔



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan



Like us on  
Facebook

fb.com/paksociety



twitter.com/paksociety1



## ادبی لطائف

دہلی کے ایک مشاعرے میں جب بشیر بدر کا نام پکارا گیا تو راجندر سنگھ بیدی نے ساتھ بیٹھے مجتبیٰ حسین سے کہا۔ ”یار ہم نے در بدر ملک بدر شہر بدر تو سنا تھا، یہ بشیر بدر کیا ہوا؟“

☆☆☆

سعادت حسن منٹو نے راجندر سنگھ بیدی کو خط لکھا کہ.....

”بیدی تمہاری مشکل یہ ہے کہ تم لکھنے سے پہلے سوچتے ہو، لکھتے وقت بھی سوچتے ہو اور لکھنے کے بعد بھی سوچتے ہو۔“ اس پر بیدی نے جواب میں منٹو کو لکھا۔

”منٹو تمہاری مشکل یہ ہے کہ تم نہ لکھنے سے پہلے سوچتے ہو، نہ لکھتے وقت سوچتے ہو اور نہ لکھنے کے بعد سوچتے ہو۔“

## داغ دھلوی

داغ نماز پڑھ رہے تھے کہ ایک صاحب ان سے ملنے آئے اور انہیں نماز میں مشغول دیکھ کر لوٹ گئے۔ اسی وقت داغ نے سلام پھیرا..... ملازم نے کہا۔ ”فلاں صاحب آئے تھے اور واپس چلے گئے۔“ فرمانے لگے۔ ”دوڑ کر جا، ابھی راستے میں ہوں گے۔“ وہ بھاگا بھاگا گیا اور ان صاحب کو بلا لایا۔ داغ نے ان سے پوچھا کہ آپ آ کر چلے کیوں گئے؟“ وہ کہنے لگے۔ ”آپ نماز پڑھ رہے تھے۔ اس لیے میں چلا گیا۔“ داغ نے فوراً کہا۔ ”حضرت! میں نماز پڑھ رہا تھا، لاجول تو نہیں پڑھ رہا تھا جو آپ بھاگے۔“

پسند: عرشہ جنید، کراچی

عمر..... میں نے کہا۔ ”مگر کیا ممکن ہے کہ ہم اماں کو یہ نہ بتائیں کہ خالہ نے خودکشی کی ہے؟“ میں نے درخواست کی، ماما کے پیغام کے بعد فاطش کا صبح سویرے آنے والا پیغام بھی تھا کہ کسی کو یہ نہ بتائیں کہ خالہ نے خودکشی کی ہے..... میں نے جواب میں اس سے وجہ پوچھی تو اس نے جواب نہیں دیا۔ غالباً وہ کہیں مصروف ہوگی۔

”کیوں نہیں..... جو تم جا ہو وہ بتاؤ!“ عمر نے کہا۔ ”میں تیاری کرتا ہوں چلنے کی!“

”آپ نہ جائیں بے شک.....“

”ارے نہیں.....“ عمر نے فوراً کہا۔ ”پہلے بھی خالو کی وفات پر مجھے جانا تھا اور کسی مصروفیت کے باعث نہ جاسکا تھا۔ حالانکہ زندگی کی کوئی مصروفیت اس سے اہم نہیں ہوتی.....“ ان کے لہجے میں تاسف تھا۔

”جس طرح آپ مناسب سمجھیں۔“ میں نے اٹھ کر تیاری شروع کی نہیں تو شاید ہم جنازے پر نہ پہنچ پاتے مگر جانا تو تھا کہ ماما، بابا، فاطش اور اسود وہیں تھے..... جانے کسی نے رانی کو بتایا ہے کہ نہیں..... سوچ کر میں نے اسے کال کی مگر اس کا فون بند آ رہا تھا۔ پیغام بھیجا مگر جواب نہ آیا، غالباً وہ سوچکی ہوگی، چلو جاگے گی تو پڑھ لے گی، میں غسل خانے کی طرف بڑھ گئی تاکہ تیار ہو جاؤں اور پھر اماں کو بھی بتانا تھا روانگی سے پہلے۔

☆☆☆

”آپا جی..... اندر آ کر بات سن سکتی ہیں میری؟“ نادیدہ کے ابا تھے، ماما غم سے نڈھال خالہ کی چار پائی کے پاس زمین پر ہی بیٹھی تھیں۔ اسود اندر سو رہا تھا اور کوئی کام والی اس کے پاس تھی، میں مسلسل ماما کے ساتھ تھی۔ وہ میری طرف دیکھ کر اٹھنے لگیں تو میں نے جلدی سے اٹھ کر سہارا دے کر انہیں اٹھایا۔ ہم دونوں اندر پہنچیں تو بابا پہلے سے وہاں موجود تھے۔ میرے ذہن میں تھا کہ شاید خالہ کے مرنے کے کھانے کا کوئی مسئلہ ہوگا۔



نے سوال کیا۔  
 ”صرف مجھے اور نادیا کو..... اس نے نادیا کے نام خط لکھا تھا اس سے علم ہوا کہ اس نے خودکشی کی تھی۔“ میرے کان کھڑے ہو گئے۔

”کہاں ہے وہ خط اور اس میں کیا لکھا تھا؟“  
 ممانے فوراً پوچھا۔

”خط نادیا کے پاس ہی ہوگا، مجھے اس نے زبانی ہی بتایا ہے کہ بھر جائی نے لکھا تھا کہ وہ اپنی زندگی سے تنگ آگئی ہے.....“ وہ رکے۔ ”جانے کیوں تنگ آگئی وہ اپنی زندگی سے چند دنوں میں ہی..... اچھی بھلی ہی تو تھی۔“

”ہوا کیا اسے اچانک.....؟“ ممانے سے سوال کر رہی تھیں، اس سوال کا جواب شاید کسی کے پاس بھی نہیں تھا..... یا شاید کسی کے پاس تھا۔

”میں نے تو نادیا سے کہا ہے کہ اپنی اماں کو بھی نہ بتائے..... عورتوں کا پیٹ ہلکا ہوتا ہے، اتنی بھاری بات کا بوجھ نہیں اٹھا سکتی اور کسی نہ کسی سے کہہ ڈالتی۔“ انتہائی عقلمندی کی تھی انہوں نے۔

”ٹھیک ہے.....“ کہہ کر ممانے دوبارہ باہر کوچل دیں، میں ان کے پیچھے چل دی۔ ممانے کی چال میں جو کمزوری تھی وہ صرف مجھے ہی نظر نہیں آ رہی تھی بلکہ ہر کوئی دیکھ سکتا تھا کہ وہ جس طرح ٹوٹ گئی تھیں۔ بیٹیوں جیسی بہن کی موت نے ان کے جسم کا جیسے خون نچوڑ لیا تھا۔ ان کا پیلا زرد چہرہ اور بے رونق آنکھیں..... میرے دل میں کھد بادی مچ گئی تھی، میں اس ہجوم میں نادیا کو ڈھونڈ رہی تھی اور پھر اس کے بعد مجھے وہ موقع تلاش کرنا تھا کہ میں اس کے پاس موجود حالہ کا خط دیکھ سکتی۔ یہ تو میں جانتی تھی کہ اسے حالہ اور پاپا کے بیچ تعلقات کی کچھ سن گئی تھی اور یہ بات اس نے حالہ سے کہہ بھی دی تھی اور حالہ نے مجھے بلا کر اپنے ضمیر کا بوجھ بھی ہلکا کیا تھا۔

☆☆☆

جو بیس عذاب ناک گھنٹے گزر چکے تھے..... جہاز

”آپاجی، بھائی صاحب..... آپ سے ایک درخواست کرنی ہے کہ کسی کے سامنے یہ ذکر نہ کریں کہ بھر جائی نے خودکشی کی ہے۔ ہم نے سب کو یہی بتایا ہے کہ کسی برتن میں کسی نے دوا ڈال کر رکھی تھی اور وہ بغیر دیکھے اس میں پانی ڈال کر پی گئیں.....“ میں حیرت سے ان کا چہرہ دیکھ رہی تھی۔

”کیوں انکل؟“ میرے منہ سے سوال نکل گیا، جاننا چاہتی تھی کہ حالہ کی خودکشی کے اسباب کو وہ کس حد تک جانتے تھے۔

”اصل میں پتر..... خودکشی کا سن کر لوگ سو طرح کی باتیں سوچتے ہیں، کوئی کچھ سوچے گا کوئی کچھ..... کوئی اگر یہ سوچے گا کہ جاوید کے جانے کا غم برداشت نہ کر سکی اور خودکشی کر لی تو دوسرا یہ بھی سوچ سکتا ہے کہ جانے اس کے ساتھ کیا غلط تھا جو اس نے اپنی جان لے لی..... زمانہ کسی کو کسی حال میں جینے نہیں دیتا، مرنے والی تو ہمیں دکھ دے کر چلی گئی اب اس کی میت پر لوگ انگلیاں اٹھائیں۔ یہ مجھ سے برداشت نہیں ہوگا.....“ وہ اپنے آنسو پونچھنے لگے۔ ”میرے مرے ہوئے بھائی کی عزت پر بٹانگے یہ میں نہیں دیکھ سکتا..... اور پھر اس کا تو کوئی جنازہ بھی نہیں پڑھائے گا، اسے کوئی گاؤں کے قبرستان میں دفن کرنے کی اجازت بھی نہیں دے گا..... یہی ہمارے ہاں کا دستور ہے.....“ میرا جسم سن ہو گیا۔ میرے تو وہم و گمان میں بھی یہ باتیں نہ تھیں.....

”ہوں.....“ بہ مشکل ممانے کے منہ سے نکلا۔

”ایک بات نکالو منہ سے یہاں کسی کے سامنے بھر جائی کی خودکشی کی..... پھر دیکھنا تماشا کہ کس طرح یہاں کسمرے اور خبروں والے پہنچیں گے جوکتوں کی طرح چٹخارے دار خبریں سونگھتے پھرتے ہیں..... اس کی میت کی چیر پھاڑ کروا کر ہی دم لیں گے.....“ وہ جاہل سا شخص جو باتیں کر رہا تھا وہ ہمارے گمان میں بھی نہ آئی تھیں۔

”کس، کس کو معلوم ہے حقیقت کی بابت؟“ ممانے

READING  
Section



عابد نے پوچھا۔

”السلام علیکم.....“ میں نے تحمل سے کہا۔  
”آپ کیسے ہیں؟“

”وعلیکم..... میں ٹھیک ہوں رانی، تم بتاؤ.....  
جانے کہاں، کہاں سے کوشش کر کے تم سے بات  
کرنے کا وسیلہ بنا ہے۔“ بے تابی عیاں تھی۔

”اللہ کا بڑا کرم ہے عابد جو ہم کسی حادثے سے  
بچ گئے..... ذرا سی آزمائش ہے، اس کا کوئی مسئلہ  
نہیں، مشکل تو ہے لیکن اللہ بہتر کرے گا، یہ وقت بھی  
گزر ہی جائے گا، آپ بس دعا کریں..... اور ہاں  
اپنے امی ابو کو نہ بتائیے گا.....“ میں نے اپنے لہجے کو  
حتی الامکان نارمل رکھنے کی کوشش کی ورنہ میں ایسی  
بہادر نہیں..... موت کو جتنا قریب سے سوچا اور محسوس  
کیا تھا اس کے بعد میرے اندر یہ معمولی سی تبدیلی آئی  
تھی ورنہ عام حالات میں تو میں عابد کی آواز سنتے ہی  
دھاڑیں مار مار کر رونے لگتی۔

”اچھا تم پریشان نہ ہونا.....“ عابد نے کہا۔  
”ابو کو معلوم ہے، انہوں نے ہی مجھے بتایا تھا اور میں نے  
ٹی وی آن کر کے سنا بھی اور میرا تو دماغ بھک سے اڑ  
گیا یہ سوچ کر کہ تم کس قدر پریشان ہو گی۔“

”اللہ کا لاکھ، لاکھ شکر ہے عابد..... اس نے  
ہمیں محفوظ رکھا، اس آزمائش میں، میں اور مصطفیٰ تنہا  
نہیں..... بہت سے لوگ ہیں، ہم سب اکٹھے ہیں اور  
سب کے لیے ایک جیسی آزمائش ہے.....“ میں نے  
رسان سے کہا۔

”واؤ..... رانی!“ عابد نے یقیناً سیٹی کے انداز  
میں ہونٹ سکڑے ہوں گے۔ ”میں تو تم سے بہت  
متاثر ہو گیا ہوں۔“

”میں سمجھی کہ آپ بہت سال پہلے مجھ سے متاثر  
ہو گئے تھے۔“ میں نے ہنس کر کہا تھا اور فون بند کر کے  
لوٹی تو وہ محافظ میرے ساتھ، ساتھ چل رہا تھا، مصطفیٰ  
جیسے نیند میں چل رہا تھا، میں نے ایک بیچ پر بیٹھ کر اسے  
اپنی گود میں لٹالیا اور اس کے بالوں میں ہولے، ہولے

کا پرزہ بچ گیا تھا اور ہمیں اس متروک قسم کے ائر  
پورٹ کی عمارت میں ایک گوشے میں محدود کر کے رکھا  
گیا تھا، اتنے مسافروں کی دیکھ بھال کی قابلیت سے  
محروم وہ ائر پورٹ اس دنیا سے باہر کی کوئی جگہ لگ رہا  
تھا۔ بچے بلبار ہے تھے، بڑے بھی بھوک سے ٹڈھال  
تھے، اگرچہ انہیں اپنے احساسات کو قابو کرنے کا سلیقہ  
تھا مگر ان کی حالت سے اندازہ ہو رہا تھا۔ کئی طرح  
کے مریض تھے، عورتیں تھیں، ضعیف لوگ تھے اور ائر  
پورٹ کی عمارت، سکیورٹی کے حصار میں بیچوں پر بیٹھے  
ہوئے بے بسی سے اس مژدے کا انتظار کر رہے تھے  
کہ جہاز پرواز کے قابل ہو گیا ہے۔

میرے نام کی کوئی اناؤنسمنٹ ہو رہی تھی،  
جانے کوئی اور زبان تھی یا پھر اسپیکر کا نظام اتنا برا تھا کہ  
مجھے سوائے رانیہ کے کچھ سمجھ میں نہ آیا، میں مصطفیٰ کو  
اٹھائے ہوئے سکیورٹی کی ڈیوٹی پر مامور ایک باوردی  
شخص کے پاس گئی اور اس سے انگریزی میں پوچھا کہ  
کیا اناؤنسمنٹ ہو رہی تھی.....

”ائر پورٹ کے کاؤنٹر نمبر نو پر آپ کو رپورٹ  
کرنے کو کہا جا رہا ہے، اس نے شستہ انگریزی میں کہا۔  
”کیا میں وہاں جا سکتی ہوں؟“ میں نے اس  
سے اجازت طلب کی۔

”میں چیک کر کے بتاتا ہوں.....“ کہہ کر وہ  
چند قدم چل کر دوسرے باوردی آدمی کی طرف گیا،  
غالبا وہ اس کا انچارج تھا۔ تھوڑی دیر رک کر اس سے  
بات کی، واپس آ کر مجھ سے پوچھا کہ میرے پاس کس  
ملک کی شہریت تھی، میرے بتانے پر اس نے حفاظتی  
حصار میں سے راستہ بنایا اور مجھے جانے کو کہا، ساتھ ہی  
بتایا کہ مجھے کس طرف جانا تھا، میرے ساتھ ایک اور  
نوجوان لڑکا چلنے لگا جسے اسی آدمی نے میرے ساتھ  
جانے کو کہا تھا۔ کاؤنٹر پر جا کر میں نے اپنا تعارف  
کروایا۔ فون کا چونکا مجھے پکڑا دیا گیا، حسب توقع عابد  
ہی تھے.....

”کیسی ہو رانی؟ مصطفیٰ کیسا ہے؟“ چھوٹے ہی



انگلیاں پھیرنے لگی۔

کی بے تابی بھی ہوگی۔“ اس نے کہا تو میں خاموش ہو گئی، یہ بھی نہیں کہہ سکتی تھی کہ کون سا خط؟

”جب تمہیں سب علم ہی ہے تو مجھے کچھ پوچھنے کی ضرورت ہی نہیں..... تم خود ہی بتا دو مجھے۔“

”چاچی نے جو خط لکھا ہے وہ ایسا نہیں کہ میں کسی کو بھی اس کے مندرجات بتاؤں.....“ اس نے ہولے سے کہا، ہم کوشش کر رہے تھے کہ ہماری آواز ماما تک بھی نہ پہنچے مگر.....

”کیا لکھا ہے اس خط میں جو بتانے کے قابل نہیں..... میں جانا چاہوں گی۔“ ماما نے اچانک کہا تھا گویا وہ ہماری گفتگو سن رہی تھیں۔

”آپ تو نہ ہی پوچھیں آئی.....“ نادیہ نے کہا۔

”کیوں نہ پوچھوں.....؟“ ماما ذرا غصے میں آ گئیں۔ ”کیونکہ کوئی خط اس نے لکھا ہی نہیں ہوگا۔ یا یہ بھی تو ممکن ہے کہ اس نے سرے سے خودکشی کی ہی نہ ہو۔ اسے کسی نے نہ ہر دے کر مار دیا ہو اور سارا ڈراما خودکشی کا ترتیب دے دیا ہو.....“ ماما غصے میں بول رہی تھیں۔ ”دیکھنا تو یہ ہے کہ اس کی خودکشی سے کس کس کو فائدہ پہنچ سکتا ہے..... اس کے تو بال نہ بچیں۔ اس کے بعد کون والی وارث ہے.....“

”آئی.....“ نادیہ کچھ بولنے ہی لگی تھی کہ میں نے اس کا ہاتھ تھام لیا۔ اسے ہولے سے دبایا کہ وہ خاموش رہے۔ میں اس سے جو بات تنہائی میں کرنا چاہ رہی تھی اس میں ماما کی مداخلت سے بھی بات بگڑ سکتی تھی۔

”اچھا چھوڑیں اس بات کو سو جائیں ماما..... نادیہ سو جاؤ تم بھی۔“ میں نے اس کا ہاتھ تھامے، تھامے کہا۔ ماما نے کروٹ بدل لی مگر تھوڑی دیر کے بعد انہیں گھبراہٹ ہونے لگی۔ ان سے باہر سویا نہیں جا رہا تھا۔

”میں نیچے جا رہی ہوں سونے کے لیے..... تانیہ کے کمرے میں۔“ ماما نے اٹھ کر اپنی چپل پہنی۔ ”کھلے آسمان تلے سونے کی عادت نہیں

اچھا ہی ہوا کہ میں نے ماما کو سر پر اتار دینے کا سوچا تھا ورنہ اس وقت وہ جس کیفیت اور پریشانی میں ہوتیں وہ ان کی فکروں میں اضافہ ہی کرتا۔ مصطفیٰ کے ننھے، ننھے خراٹے..... میں نے اسے اپنے سینے سے لگا لیا۔ اس کے تھکے، تھکے وجود سے ہلکی، ہلکی بو آ رہی تھی، اسے ہر روز نہانے کی عادت تھی اور اس وقت دوسرا دن چل رہا تھا کہ اسے نہلا نہ سکی تھی، میں نے اسے پرس میں سے چھوٹی سی پرفیوم کی بوتل نکالی، اپنی ہتھیلی پر اس میں سے تھوڑا سا پرفیوم نکال کر ملا اور اسے مصطفیٰ کے جسم کے مختلف حصوں پر ملنے لگی، ہلکی سی خوشبو پھیل گئی ماما جیسی، یہ پرفیوم مجھے ماما نے پرس میں رکھنے کے لیے دیا تھا، یہ اسی پرفیوم کا miniature تھا جو وہ استعمال کرتی تھیں۔ ”ماما!“ میں نے جیسے بے خیالی میں ان کو پکارا۔ گھڑی دیکھی۔ پاکستان میں کیا وقت ہوگا۔ صبح سویرے کا وقت ہوگا۔ میرا فون بند تھا اور اس وقت اس پر کوئی سروں نہ تھی، سوچا کہ آن کروں اور ماما سے بات کروں، انہیں تشویش تو ہوگی کہ مجھ سے بات نہ ہوئی تھی، کال کی ہوگی تو عابد نے کیا بہانہ گھڑا ہو گا کچھ پوچھ ہی لیتی عابد سے..... میں کبھی کبھی اور کبھی کچھ سوچ رہی تھی۔

☆☆☆

”میں دن بھر موقع ڈھونڈتی رہی تم سے بات کرنے کا نادیہ.....“ رات کھلی چھت پر چار پائیوں کی قطار میں، میں نے کوشش کر کے نادیہ کے ساتھ والی چار پائی لی تھی، میرے ساتھ ماما کی چار پائی تھی اور وہ چھت کی آخری چار پائی تھی..... پاپا کہیں مردانے میں تھے۔

”میں جانتی تھی کہ ایسا ہی ہوگا۔“ کیسی تیز تھی وہ جسے میں سادہ سا سمجھ رہی تھی۔

”تم کیسے جانتی تھیں؟“ میں نے پوچھا۔

”یہ بھی جانتی ہوں کہ آپ کو اس خط کے پڑھنے

READING  
Section

146 ماہنامہ پاکیزہ۔ اکتوبر 2015ء



حق مہر میں ان کے نام لکھا گیا گھر انہوں نے خالو کی بھیجی کو دیا تھا..... اس کا جانے کیا سبب تھا۔ شہر کی جائداد جو کہ مہنگی ترین ہوگی۔ اس کی وارث میں، تنہا میں..... مگر کیوں؟

”نادیہ.....“ میں گہری سوچ میں تھی کہ اس سے یہ بات کہوں یا نہ کہوں۔ ”تم سے ایک درخواست کرنا تھی۔“

”کہیں آپی!“ اس نے اندھیرے میں ہی میری طرف دیکھا۔

”میں تمہیں بہت زیادہ نہیں جانتی..... مگر جتنا جان پائی ہوں۔ اس سے مجھے لگتا ہے کہ تم بہت سمجھدار ہو۔“

”مکھن لگا رہی ہیں آپی؟“ وہ ہولے سے ہلسی۔

”نہیں، سچ کہہ رہی ہوں.....“ میں نے کہا۔

”جس طرح تم نے خالہ کے بارے میں چیزوں کو صیغہ راز میں رکھا..... جس طرح انہیں سمجھایا اور جس طریقے سے تم نے ان کے خط کے مندرجات اپنے ابا تک کو بھیجے تھے۔“

”اس میں ایسا ہے کیا آپی جو میں ڈھول پیٹتی پھروں..... چاچی مجھے بہت چاہتی تھیں، اسی طرح جس طرح وہ آپ کو بیٹی سمجھتی تھیں اور میرے اوپر ان کا ایک ایسا احسان ہے کہ اس کے بدلے مجھے ان کے راز کو راز رکھنا ہے..... اور اب تو وہ خود نہیں رہیں تو ان کے راز کو افشا کر کے مجھے کئی زندگیوں میں زہر کیا گھولنا۔“

”تم اس سے کہیں زیادہ عقلمند ہو پیاری..... جتنا میں تمہیں سمجھ رہی تھی۔“ میں نے دل سے اعتراف کیا۔

”اب تم سے ایک اور درخواست بھی کرنی ہے.....“

”حکم فرمائیں آپی..... مجھے آپ بہت پیاری ہیں۔ میں تب سے آپ سے متاثر ہوں جب آپ چھوٹی سی تھیں اور چاچا کے ہاں رہنے آتی تھیں، میں آپ کو اپنے گھر کی چھت سے چھپ چھپ کرتا کا

مجھے..... تم بھی آ جاؤ!“

”میں ٹھیک ہوں یہاں ماما..... اور اسود بھی اب سو رہا ہے!“

”اسے کوئی چھمر و چھمر کاٹ گیا تو!“ ماما نے سمجھانے کی کوشش کی۔

”میں نے اس پر اپنا دوپٹا پیٹ رکھا ہے ماما، آپ پریشان نہ ہوں اس کے لیے!“ میں نے کہا تو وہ چل دیں، مجھے نادیہ سے بات کرنے کا اس سے بہترین موقع اور کون سا مل سکتا تھا۔

”انہوں نے خط میں خود کشی کرنے کی وجہ کیا لکھی ہے.....“ وہ رکی۔

”دانیال انکل ہیں!“ میرا دماغ بھک سے اڑ گیا، میں اندھیرے میں اس کے چہرے کو گھور رہی تھی۔

”اور.....“ کافی دیر کے بعد یہ مشکل میرے منہ سے الفاظ ادا ہوئے۔ ”اور کیا لکھا ہے انہوں نے؟“

”چاچی نے اپنے بعد اپنے حصے کی ساری جائداد..... رفاہی اداروں کو دینے کا کہا ہے..... یہ گھر انہوں نے مجھے دینے کو کہا ہے اور لاہور میں... چاچا نے ان کے لیے دو کنال کا پلاٹ لیا تھا..... اور ان کا زیور.....“ وہ رکی، میں سن رہی تھی..... ”یہ سب کچھ آپ کے لیے ہے!“ میں بے یقینی سے سب سن رہی تھی۔

”مم..... میرے لیے کیوں؟“ میں ہکلائی۔

”چاچی نے لکھا ہے کہ انہوں نے ہمیشہ آپ کو بیٹی کی طرح چاہا ہے.....“ وہ پھر گویا ہوئی۔ ”کچھ چیزیں تو انہوں نے چاچا کی زندگی میں قانونی طور پر ہی ان لوگوں کے نام لگا دی تھیں جنہیں دینا تھیں..... باقی زمینیں وغیرہ ہیں، ان کا فیصلہ شرعی طریقے سے ہو گا، زمین تو یوں بھی ساری چاچا کی تھی سو اس کے بارے میں مجھے علم نہیں.....“

گویا خالہ کے پاس اپنا جو کچھ تھا، اس میں سے



(دیکھا) کرتی تھی۔“  
 ”چھپ، چھپ کر کیوں بھئی؟“ میں ہنسی۔  
 ”کیونکہ مجھے لگتا تھا کہ پھولے، پھولے گالوں  
 والی اور پیارے، پیارے فرائک پہننے والی یہ لڑکی بہت  
 مغرور ہوگی.....“ میرا اس بات پر قہقہہ نکل جاتا جو عام  
 حالات ہوتے، میں نے اپنی مسکراہٹ کو دبایا۔

”بہت افسوس ہے بھئی..... تم نے مجھے بچپن  
 سے ہی ایک اچھی دوست سے محروم کر دیا!“ میں نے  
 اس کے گال کو پیار سے چھوا۔

”آپ کچھ کہنے والی تھیں؟“ اس نے بات  
 بدلی، جو روشنی ہوتی تو میں دیکھتی کہ اس کے گال کیسے  
 لال ہو گئے ہوں گے۔

”مما..... اصل میں اپنی بہن کی اس طرح  
 وفات پر بہت جذباتی ہو رہی ہیں..... تم ان کی کسی  
 بات کا برا نہ ماننا، وہ کچھ کہیں تو میں ان کی طرف سے  
 معافی مانگ لوں گی، ویسے بھی وہ کچھ جانتی بھی تو نہیں  
 ..... جو تم اور میں جانتے ہیں.....“

”یہ بھی کوئی کہنے کی بات ہے آپنی، وہ میری بھی  
 ماں جیسی ہیں۔“ اس نے کہا تو اطمینان میرے دل  
 تک اتر گیا۔

سوچتے، سوچتے جانے کس وقت میں نیند کی  
 وادی میں چلی گئی تھی..... صبح کاذب کے وقت آنکھ کھلی  
 تو اسود کو لے کر نیچے چلی گئی، خالہ کے کمرے میں مما  
 تنہا سو رہی تھیں، میرے جانے سے جاگ اٹھیں۔

☆☆☆

ماموں کا لیپ ٹاپ خراب تھا..... انہوں نے  
 پیغام بھیج کر مجھے بلوایا، میں نے آ کر دیکھا تو اس کی  
 ہارڈ ڈسک میں کوئی مسئلہ تھا، ماموں کو بتایا تو انہوں  
 نے کہہ دیا کہ اسے پھینک کر میں انہیں کوئی اور بہتر  
 لیپ ٹاپ لے دوں..... میں نے انہیں بتایا کہ اچھا  
 خاصا لیپ ٹاپ تھا، تھوڑی سی مرمت کے بعد جیسی تھی  
 قیمت پر ہی سہی مگر اسے بیچا جاسکتا تھا۔ انہیں بہر  
 صورت نیا لیپ ٹاپ ہی چاہیے تھا۔

148 ماہنامہ پاکیزہ۔ اکتوبر 2015ء  
 READING  
 Section



”ہاں، ہاں..... کیوں نہیں!“ پاپا نے شاید اوپری دل سے ماما کی تائید کی تھی مگر ماما کا تمناک چہرہ بھی اس بات پر کھل اٹھا تھا، ان کے اور پاپا کے بیچ تناؤ کو عام لوگ محسوس نہیں کر سکتے تھے مگر چونکہ ہم جانتے تھے سو میرے لیے اندازہ کرنا مشکل نہ تھا کہ ماما کے دل میں پاپا کے لیے تمام نفرت یا ناپسندیدگی کے باوجود بھی احساس تشکر جاگا ہوگا۔

”خط خالہ نے نادیاہ کے نام لکھا ہے ماما..... اسے وہ صرف اس وقت عدالت میں پیش کرے گی جب اس پر اس خط کو دکھانے کے لیے مقدمہ کیا جائے گا..... خط اس نے اپنے باپ کو بھی نہیں دکھایا، آپ دیکھیں خط پاپا!“ میں نے خط کی ایک اور تصویر پاپا کو دکھائی۔

”میں دانیال کے اور اپنے مابین تعلقات کی وجہ سے ہونے والی شرمندگی کے باعث خودکشی کر رہی ہوں۔“ اسکرین پر خالہ کی لکھائی میں خط کا پہلا فقرہ..... صرف پاپا کو نظر آیا تھا اور ان کے چہرے کا رنگ زرد پڑ گیا تھا۔

”خالہ ہی کی لکھائی ہے نا پاپا؟“ میں نے سوال کیا۔

”ہاں!“ پاپا جیسے کسی کنویں سے بولے تھے۔  
”کیا آپ سمجھتے ہیں پاپا کہ ہمیں ابھی نادیاہ سے پورا خط دیکھنے کے لیے اصرار کرنا چاہیے؟“ میں نے پاپا سے سوال کیا۔

”نہیں!“ پاپا کے لہجے میں ایسی لرزش تھی جو ان لوگوں کے لہجے میں ہوتی ہے جنہیں شاید سزائے موت دی جاتی ہوگی۔

”جب عدالت میں ضرورت ہوگی تو.....“ پاپا کے لہجے میں جان کہاں تھی، میرے دل میں ہوک اٹھی مگر فقط ایک لمحے کے لیے ساتھ ہی مجھے خالہ سے وابستہ تکلیف یاد آئی۔

”آپ ٹھیک ہیں نا پاپا؟“ میں نے ان کے چہرے پر نظر جما کر سوال کیا۔

”اپنے پاپا کو بلو او فاطش باہر سے..... مجھے ان سے کوئی بات کرنی ہے۔“ ماما نے کہا تو میں نے کسی سے کہہ کر پاپا کو پیغام بھجوایا۔ تھوڑی دیر میں پاپا آ گئے۔

”آپ سے ایک بات کرنا تھی دانیال!“

”ہوں؟“ پاپا نے سوالیہ انداز میں ماما کو دیکھا۔

”میں تانیہ کے قتل کی رپورٹ لکھوانا چاہتی ہوں..... مجھے شک ہے کہ اسے جاوید کے بھائیوں نے مار دیا ہے، زمین کے لالچ میں، ان سب جائدادوں کے لالچ میں جو یہاں ملتان اور لاہور میں تانیہ کے نام تھیں۔“

”ٹھیک ہے..... میں دیکھتا ہوں۔“ پاپا کے انداز میں ایسی بے پروائی تھی جو ماما کو کھٹک گئی۔

”آپ کو نہیں لگتا کہ جائداد کے لالچ میں تانیہ کو قتل کروا دیا گیا ہے..... آپ کیس کروائیں، دودھ کا دودھ اور پانی کا پانی ہو جائے گا۔ جن لوگوں کو اس کی جائداد ملنے والی ہے ان کے نام مشکوک لوگوں میں نامزد کروادیں۔“ ماما نے سوال بھی کیا اور وضاحت بھی کر دی۔

”ممکن ہے کہ ایسا ہی ہو.....“ پاپا نے کہا۔

”میں کچھ کرتا ہوں۔“

”جب آپ خالہ کی وفات سے مستفید ہونے والوں کے نام لکھوائیں پاپا تو ان میں میرا نام بھی لکھوائیں کہ انہوں نے اپنی جائداد کا ایک حصہ میرے نام بھی لگایا ہے، جس کی مالیت کروڑوں تک ہے!“ ماما مجھے گھور رہی تھیں۔ میں نے اپنے فون میں سے اس خط کے اس حصے کی کھینچی گئی تصویر ماما کو دکھائی جہاں پر انہوں نے اپنے لاہور والے پلاٹ کو میرے نام لکھا تھا۔

”خط کہاں ہے..... میں پورا خط دیکھوں گی!“ ماما کا اصرار تھا۔ ”اور ان پر اپنی بہن کے قتل کا مقدمہ بھی ضرور کروں گی.....“



”ہوں.....“ انہوں نے مسکرانے کی ناکام کوشش کی۔

”سوری سر..... ہم اپنے مہمانوں کے بارے میں تفصیلات دوسروں سے شیئر نہیں کرتے!“

جواب آیا۔

”دیکھیے وہ میرے سگے ماموں ہیں یار، ہم

اکٹھے ہی آرہے تھے، گاڑی خراب ہونے کی وجہ سے

راستے میں رک گیا تھا، اب مجھے ان سے ملنا ہے.....

آپ بے شک انہیں کال کر کے چیک کر لیں۔“ میں

نے چال چلی۔

”وہ تو تین دن سے یہاں ہیں اور آپ آج

پہنچے ہیں؟“ اس نے میرا کمرانمبر پوچھا اور چیک کر

کے کہا۔

”بتایا ہے ناں کہ گاڑی خراب ہو گئی تھی اس

لیے... میں رک گیا تھا اور ماموں کرائے کی گاڑی لے

کر آگئے تھے.....“ میں نے ہوا میں تیر چھوڑا جو کہ

نشانے پر لگ گیا تھا۔

”میں نے کال کیا ہے ان کے کمرے میں

سر..... وہ فون نہیں اٹھا رہے، غالباً ابھی تک وہ کھانا

کھا رہے ہیں یا ممکن ہے کہ باہر سیر کے لیے نکل گئے

ہوں.....“

”اچھا، چلیں میں خود ہی فون کر کے ان سے

رابطہ کر لیتا ہوں۔“

”ان کا کمرانمبر 214 ہے سر..... وہ جب بھی

آتے ہیں وہیں ٹھہرتے ہیں، اصل میں ان کی بیگم کو

اس کمرے سے پہاڑوں کا نظارہ بہت پسند ہے، اس

لیے۔ وہ جب بھی آنے والے ہوں، پہلے سے اطلاع

کر دیتے ہیں تو ان کا کمرابک ہو جاتا ہے.....“ میں

فون بند کرنے ہی لگا تھا کہ اس نے مجھے ضرورت سے

زیادہ ہی معلومات دے دیں..... میرے ارد گرد

دھماکے سے ہونے لگے۔

”نام کیا ہے تمہارا یار، بھول گیا میں؟“ میں

نے پوچھا۔

”نام تو میں نے بتایا ہی نہیں سر..... کلیم نام ہے

میرا ویسے!“

”کسی سے کہہ کرناشتے کا کوئی بندوبست کرو پایا

کے لیے... فاطش بیٹا، انہوں نے دوا کھانا ہوئی

ہے!“ ممانے فکر بندی سے کہا، میں ان کا سادہ چہرہ

دیکھ رہی تھی۔ کیا نہیں ممانے..... کیا پایا ایسی عورت کی

محبت اور توجہ کے لائق تھے؟ کیا میرا دل اتنا بڑا نہیں ہو

سکتا تھا کہ میں ہر شے کو اسی طرح برداشت کر پاتی، کیا

میں اپنی ماں جتنا حوصلہ کر کے..... اشعر کی بے

وفائیوں کے ساتھ گزارہ کر سکتی تھی؟ کہاں سے ایک

بھولی ہوئی یاد آگئی تھی..... کیا میں اسود کی خاطر قربانی

دے کر زندگی نہیں گزار سکتی تھی؟ ممانے ایک بار کہا

تھا۔ ”اولاد بہت بڑی مجبوری ہوتی ہے، عورت کے

پیروں میں بندھی زنجیر..... جس کی لمبائی گھر کی چار

دیواری تک ہوتی ہے، اس زنجیر میں بندھی عورت

اپنے جوگی نہیں رہتی.....“ کتنا بڑا سچ تھا اور کیسی تلخ

حقیقت مگر میں اسے سمجھ نہ پائی تھی، ممانے بھی تو آبلہ

پائی کا اتنا طویل سفر کیا تھا، ہماری خاطر ہی ناں اور

اب اگر انہوں نے پایا سے خلع لینے کا سوچا تھا تو اس کا

مطلب تھا کہ وہ برداشت کے آخری درجے تک پہنچ

گئی تھیں۔ اس درجے تک جس پر میں چند ماہ میں ہی

پہنچ گئی تھی۔

☆☆☆

میں اپنے دوستوں کے گروپ کے ساتھ بھوری

.... گیا تھا، گھر میں کسی کو میرے پروگرام کا علم نہ تھا،

وہاں میں نے رات کے کھانے کے وقت ہوٹل میں

ماموں کو دیکھا..... مگر اکیلے نہیں بلکہ کسی اور عورت کے

ساتھ، میں سمجھا کہ وہ کسی کاروباری سلسلے میں اس

عورت سے مل رہے ہوں گے انہوں نے مجھے نہیں

دیکھا اس لیے میں بہانہ کر کے وہاں سے اٹھا اور اپنا

کھانا کمرے میں منگوا لیا، ریسپشن پر کال کر کے

ماموں کا نام بتایا اور پوچھا کہ وہ کس کمرے میں

ٹھہرے ہوئے تھے۔

READING  
Section

150 ماہنامہ پاکیزہ۔ اکتوبر 2015ء



### بچپن

کیوں نہ اس گزرے ہوئے پل کو دیکھ لیں۔ جس میں زندگی چمکتے جھلملاتے ستارے کے مانند مگر پُر فریب سی تھی، خواہشات اور آرزوئیں تو اس وقت بھی بہت تھیں مگر ان کے پورا ہونے اور نہ ہونے کا احساس اتنا زیادہ شدت آمیز نہ تھا۔ دیر پا مسکراہٹیں تو آج بھی مل ہی جاتی ہیں۔ مگر وہ لمحات تو تھے ہی مسکراہٹوں کے جو مسکراہٹ ملتی دل تک اثر کرتی۔ اس وقت دور یوں کا احساس فاصلوں کی بنیاد پر کیا جاتا تھا اور جب نزدیکیاں ملتیں تو بھی دوریاں برقرار رہتیں۔ حرارت اس قدر نہ تھی کہ حالات کی برف سے پکھل کر ڈھکے ہوئے احساسات نمودار ہو کر دل کی آنکھ کے سامنے آسکتے۔

اچھا تھا کہ اس وقت تنہائیوں سے آگاہی نہ تھی کہ تنہا ہو کر خود کو تنہا نہ سمجھتے تھے سوچیں صرف محدود تھیں مگر ان کا انجام غیر محدود کسی سے جدا ہو کر ملن کی خواہش کم کم ہی تھی، آنسو آنکھوں ہی سے ٹپکتے تھے مگر دل تک رسائی کچھ بھی نہیں تھی اور اگر تھی بھی تو دماغ سے بالاتر ہو کر..... چاہتیں عارضی تھیں اور دکھ پل بھر کے لیے ہی ہوتے، اب کے برعکس روشنیاں زیادہ مسرت آمیز تھیں اور اندھیروں سے خوف محسوس ہوتا۔ زندگی کا ایک ہی روپ تھا جس میں زمانے نے رنگ بھر لیے اور وقت کے ساتھ، ساتھ مختلف رنگوں میں ڈھلتا گیا۔ غرض کے وہ پل بھی گزر گئے اور جو کچھ اب ہے یا آنے والے پل میں وہ بھی نہیں رہے گا کیونکہ یہی زندگی کے ارتقائی مراحل ہیں شاید۔

از: صائمہ جواد، کراچی

”بہت شکریہ کلیم..... میں نے آج تک اتنا مہذب فون آپ پر نہیں دیکھا.....“

”بہت شکریہ سر۔“ وہ یقیناً باچھیں کھول کر مسکرایا ہوگا۔ ”میں ریسیپشن ڈیسک پر ہوتا ہوں، دن کی ڈیوٹی میرے بھائی سلیم کی ہوتی ہے اور رات کی میری.....“

”اچھا..... ماشاء اللہ..... کہاں کے رہنے والے ہو؟“ میں نے اس سے فری ہونے کی کوشش کی، شاید اس سے مجھے کچھ اور معلومات مل سکیں، وہ بھی غالباً اس وقت فارغ تھا۔

”جی میں ہوں تو دیول شریف کا مگر اب ہم دونوں بھائی یہیں قریب ہی رہتے ہیں، کرائے کا کمرہ ہے، زیادہ وقت تو ہمارا یہیں گزرتا ہے۔“

”اچھا..... بہت شکریہ!“

”کوئی کام ہو جناب..... تو ہمیں خدمت کا موقع دیں۔“ اس نے رازدارانہ لہجے میں کہا۔

”کیا کام کر سکتے ہو تم میرا؟“ میں اس کے لہجے سے چونک گیا تھا۔

”سر آپ کے ماموں تو..... وہ تو بہت مالدار آدمی ہیں، بڑی بڑی آسامیاں لے کر آتے ہیں..... میرا مطلب ہے کہ آپ کو بھی کوئی..... میں بہت کم نرخوں میں بندوبست کر سکتا ہوں۔“ اس کی بات کا متن سمجھ کر میرے کان گرم ہو گئے۔

”اچھا میں بتاؤں گا.....“ مجھے علم ہو گیا کہ وہ مجھے بہت سی معلومات دے سکتا تھا۔

”ویسے سر..... وہ آپ کے ماموں ہی ہیں یا آپ میڈیا کے کوئی آدمی ہو؟“ اس نے سوال کیا، پس منظر میں کسی کی آواز آئی، وہ کمرے کا چیک کر رہے تھے..... ”بہت شکریہ سر!“ کہہ کر اس نے فون بند کر دیا، گاہک کو اٹینڈ کرنا اس کا پہلا فرض تھا، میرے دل میں کھد بدمچا کروہ فون بند کر گیا تھا۔

”ماموں کہاں ہیں؟“ میں نے صدف کو پیغام بھیجا.....



میں سیٹ کی پشت سے سر نکائے، آنکھیں  
موندے بیٹھی تھی، مصطفیٰ میری گود میں سو رہا تھا،  
میں نے آہستہ، آہستہ اس کی پشت پر اپنے ہاتھ  
پھیرتے ہوئے گزرے ہوئے چوبیس گھنٹوں کی  
بابت سوچا، جہاز کو اس قابل بنا دیا گیا تھا کہ وہ کسی  
قریبی ائر پورٹ تک پہنچ سکے..... وہاں سے ہمیں  
کوئی اور جہاز اپنی منزل مقصود یعنی پاکستان تک  
پہنچاتا۔ جہاز کی لینڈنگ کے لیے ہدایات دی جا  
رہی تھیں اور بتایا گیا کہ اگلے چند منٹوں میں ہم لینڈ  
کرنے والے تھے، دل ہی دل میں اللہ کا شکر ادا کیا۔  
دہلی ہماری عارضی منزل ٹھہرا، یہاں سے تین گھنٹے  
میں ہمیں اگلی پرواز سے پاکستان بھیجا جانا تھا، مزید  
ساڑھے تین گھنٹے کی پرواز اور میں پاکستان میں  
ہوتی، اپنے پیاروں کے پاس!

تمام مسافروں کی تقلید میں میں بھی مصطفیٰ کا  
ہاتھ تھامے چل رہی تھی، کوشش کر رہی تھی کہ گروپ  
کے ساتھ رہوں، ہم سب سامان وصول کرنے جا  
رہے تھے..... چونکہ یہ فلائٹ ایمرجنسی میں یہاں  
اتری تھی اس لیے اس کے سامان کی دوبارہ چیکنگ  
کی تو اصولاً ضرورت نہ تھی مگر جانے کیوں ہمیں اسی  
طرف لے جایا جا رہا تھا..... بعد ازاں معلوم ہوا کہ  
کسی قسم کی دہشت گردی کی افواہ پھیلی ہوئی تھی سو  
ساری پروازوں کی سخت چیکنگ ہو رہی تھی۔ میں  
نے اپنے دو سوٹ کیس وصول کر لیے تھے.....  
تیسرے سوٹ کیس کا گلابی ربن غائب ہونے کے  
باعث میں اسے پہچان ہی نہ سکی اور وہ کہیں میرے  
پاس سے گزر گیا۔ چند گز کے فاصلے پر وہ سوٹ کیس  
مجھے زمین پر پڑا نظر آیا، اس کا ہینڈل ٹوٹ چکا  
تھا..... گلابی ربن ہینڈل کے ساتھ ہی تو بندھا تھا  
اسی لیے وہ غائب تھا۔ پورٹنام کی کوئی مخلوق نظر نہ  
آئی تو میں نے خود ہی ٹرالی گھسیٹی اور جا کر وہ سوٹ

”پاپا کراچی گئے ہیں کسی کام کے سلسلے میں.....“  
”کب گئے ہیں اور کب لوٹیں گے؟“ میں

نے پوچھا۔

”تین دن ہو گئے ہیں احمد..... خیریت تو ہے؟“  
اس کے لہجے میں تشویش درکرائی تھی۔

”ہاں ہاں..... سب ٹھیک ہے، بس پوچھنا تھا  
کہ ان کا نیا لپ ٹاپ ٹھیک ہے، کوئی مسئلہ تو نہیں کر  
رہا؟“ مجھے فوراً بہانہ سوچا۔

”تم کہو تو میں چیک کر لوں ان کی اسٹڈی میں جا  
کر.....“ اس نے پوچھا۔

”نہیں، نہیں..... وہ تو ساتھ لے کر گئے ہوں  
گے۔ ٹھیک ہے..... میں انہی کو کال کر کے پوچھ لوں  
گا۔“ میں نے گھبرا کر فون بند کیا۔

تو گویا ماموں دوہری زندگی گزار رہے تھے.....  
ممائی کے ساتھ دھوکا کر رہے تھے۔ مجھے یہ سب سوچ  
کر دکھ ہوا اور میرا سر واقعی درد سے پھٹنے لگا۔ کیا میں  
ماموں کا سامنا کروں یا..... میں نہیں چاہتا تھا کہ  
ماموں نہ صرف ممائی کو دھوکا دیں بلکہ گناہ بھری زندگی  
گزاریں۔ ممائی ان کے ساتھ مخلص تھیں، ان کے  
پورے خاندان کے ہر فرد کی من پسند تھیں کیونکہ انہوں  
نے باہر سے آ کر بھی ہم سب لوگوں کو اس طرح اپنا لیا  
تھا کہ وہ ہمیں اپنوں سے بڑھ کر اپنی لگتی تھیں اور میں تو  
ان کا خاص الخاص منظور نظر تھا کہ میں ان کی سب سے  
لاڈلی بیٹی کا سنگیتر تھا۔

یا میں ماموں کے اس گناہ یا جرم سے چشم پوشی  
کروں..... اگر اللہ نے ان کا راز کسی پر آشکار نہیں کیا  
تھا تو میں بھی خاموش رہوں؟ میرے دل و دماغ میں  
جنگ جاری تھی، کیا پیسے والوں کو حق حاصل ہوتا ہے کہ  
وہ اپنے پیسے کو منہنی کاموں کے لیے استعمال  
کریں؟ ممائی کو کال کر کے بتاؤں کہ کال کر کے  
ماموں سے پوچھیں کہ وہ کراچی میں کہاں ٹھہرے  
ہوئے تھے؟ ممائی کے اندھے اعتماد کو وہ ٹھیس پہنچا



چھٹی۔ میں آگے بڑھی اور دیکھنے لگی۔ وہ میرا سوٹ کیس ہی تھا، میں اس کی طرف بڑھی۔ ”میرا سوٹ کیس ہے یہ!“ میں نے دعویٰ کیا تو دو پولیس والے آگے بڑھے۔

”ہمارے ساتھ چلیں.....“ ایک نے کرخت آواز میں انگریزی میں کہا۔

”کہاں.....“ میں نے حیرت سے پوچھا۔

”چلیں تو علم ہو جائے گا۔“

”میں اپنا باقی سامان تو لے لوں!“ میں نے اپنے لہجے کو نارمل رکھنے کی کوشش کی۔

”اس کی آپ فکر نہ کریں، وہ یہیں پر ہے.....“ میں ان کی تقلید میں چل پڑی، ان کے پاس

ٹرالی میں میرا سوٹ کیس تھا۔ ایک کمرے کے

دروازے کے باہر پردہ ہٹا کر وہ اندر داخل ہوئے اور

مجھے اس کے ساتھ ایک کمرے میں جا کر جامہ تلاشی

دینے کو کہا گیا۔ ابھی تو جامہ تلاشی ہوئی تھی..... میں

نے دل ہی دل میں سوچا۔

”بچے کو باہر بھیجنا ہوگا.....“ اندر موجود خاتون

نے کہا، میں نے بہ مشکل مصطفیٰ کو باہر بٹھایا اور دوبارہ

اندر گئی..... اس روز مجھے جامہ تلاشی کا صحیح مطلب سمجھ

میں آ گیا۔

”میری اس طرح تلاشی کیوں لے رہے ہیں؟“

میں نے حیرت سے اس سے سوال کیا۔

”تمام مشکوک لوگوں کی اسی طرح تلاشی لی جاتی

ہے میڈیم.....“ اس نے غالباً اس لیے احترام سے

بات کی تھی کہ میرے پاسپورٹ کا رنگ سبز نہ تھا ورنہ تو

شاید اس کا لہجہ ہی کچھ اور ہوتا۔

”مشکوک؟“ میرے دماغ میں اس کا کہا ہوا

لفظ اٹک گیا۔

”مجھے اس سے زیادہ کچھ علم نہیں ہے..... اس

کے بعد آپ دوسرے دروازے سے نکل کر اگلے

کمرے میں چلی جائیں.....“

”مگر میرا بیٹا تو اس وقت اس سے پہلے والے

کمرے میں چلے گیا تھا۔ ذرا سی بھیڑ

میں اپنا سامان لے کر ان لوگوں کے پیچھے چل

کیس اٹھا لیا، معمول سے بھاری بھی تھا وہ سوٹ کیس یا شاید اس کا ہینڈل ٹوٹ جانے کے باعث مجھے ایسا محسوس ہوا تھا۔

میں اپنا سامان لے کر ان لوگوں کے پیچھے چل

پڑی جو کہ چیکنگ کی طرف جا رہے تھے..... مصطفیٰ کو بھی

میں نے ٹرالی پر بٹھایا تھا کہ وہ چل، چل کر تھک گیا

تھا۔ قطار کافی طویل تھی اور وہاں بیٹھنے کو کوئی جگہ بھی نہ تھی۔

تھکاوٹ اب نئے انداز سے طاری ہو رہی تھی.....

جماہیاں آرہی تھیں۔ میری باری بالآخر آ گئی۔

وہاں سے باہر نکلی تو ایک طویل قطار اپنے،

اپنے سامان کے انتظار میں کھڑی تھی مگر سامان کو

کلکیر کرنے کا عمل کافی سست تھا، کنویئر بیلٹ رکی

ہوئی تھی، تھوڑی دیر کے بعد چلتی، ایک سوٹ کیس

گزر رہا اور پھر چند منٹ کا وقفہ آ جاتا، ابھی وہاں چند

اور لوگ آئے جو کہ پولیس کی وردی میں تھے، اس

کے تھوڑی دیر کے بعد کچھ اور باوردی افراد آئے،

ان کے ہاتھوں میں لمبی چین تھیں جن کے دوسرے

سروں پر بڑے، بڑے کتے تھے جو جوش سے بھونک

رہے تھے..... انہیں ہمارے اس سامان کے پاس

لے جایا گیا جو کنویئر بیلٹ پر سے اتار کر ایک ڈھیر کی

صورت نیچے رکھا گیا تھا۔ وہ تیزی سے سامان کے

گردگھوم رہے تھے۔ ان سب نے مل کر ایک ایک

سوٹ کیس کو سونگھنا شروع کر دیا، ہم سب بیزاری

سے کھڑے اس عمل کو دیکھ رہے تھے، پولیس کی

وردیوں میں ملبوس وہ سارے اس منظر سے لطف

اندوز ہو رہے تھے یقیناً.....

کتوں کی چیکنگ کے بعد..... ایک، ایک کر کے

سوٹ کیس واپس کنویئر بیلٹ پر رکھے جا رہے تھے،

کتوں کو واپس لے جایا گیا تھا مگر باقی پولیس والے

وہیں تھے۔

”یہ سوٹ کیس کس کا ہے؟“ ہم سب اچک

اچک کر دیکھ رہے تھے۔ میرے سامنے کتنے ہی لوگ

تھے اس لیے مجھے نظر نہ آ رہا تھا۔ ذرا سی بھیڑ



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan



Like us on  
Facebook

fb.com/paksociety



twitter.com/paksociety1



بہت زیادہ عجیب تھا۔  
 ”سوٹ کیس کھولیں.....“ اس نے کہا۔ میں آگے بڑھی۔ ”آپ نہیں.....“ وہ دہاڑا۔ ”آپ اس سوٹ کیس کو چھو بھی نہیں سکتیں۔“ اس کا لہجہ انتہائی غصیلا تھا۔ کیمروں والے اپنے کام میں مصروف تھے۔

”مگر یہ میرا سوٹ کیس ہے..... میں اسے کیوں نہیں چھو سکتی؟“ میرے لہجے میں حیرت بھی تھی اور غصہ بھی، اسی اثنا میں کسی نے وہ سوٹ کیس کھول دیا تھا..... میں ڈر سے چیخ مار کر پیچھے کو ہٹی..... ”نہیں، نہیں.....“

”کیا ہوا..... کیا نہیں، نہیں؟“ سوال داغا گیا۔ ”یہ سوٹ کیس میرا نہیں ہے.....“ میں نے ہکلا کر کہا۔

”سارے مجرم پکڑے جانے پر اسی طرح کہتے ہیں۔“ اس نے میرے چہرے کو گھورتے ہوئے کہا۔ ”یقین مانیں یہ سوٹ کیس میرا نہیں ہے.....“ میں گڑگڑائی۔ ”یہ..... میرا کیسے ہو سکتا ہے؟“

”اچھا، کیوں نہیں ہو سکتا آپ کا؟“ وہ ہنسا تھا۔ ”میرا کیسے ہو سکتا ہے یہ.....“ میں ہکلا رہی تھی مسلسل..... ”میں تو پاکستان جانے کے لیے اپنا ٹکٹ بھی کریڈٹ کارڈ پر لائی ہوں، اگر یہ میرا ہوتا تو.....“ میری آواز کانپ رہی تھی اور آنکھیں اس سوٹ کیس کو دیکھ کر پھٹی جا رہی تھیں..... جس میں چند پکڑے تھے، جو شاید صرف اوپری تہ میں رکھے گئے تھے اور ان کے نیچے سیکڑوں کے حساب سے ڈالروں کے نئے نوٹوں کی گڈیاں بھری ہوئی تھیں۔

زندگی کیسے، کیسے رنگ و روپ بدلتی ہے۔ یہ خود وہ بھی نہیں جانتے جوان مرحلوں سے گزر رہے ہوتے ہیں مگر ہماری مصنفہ نے خوب جانا ہے، سب کے دلوں کا حال، اسی احوال کی مزید داستان پڑھیے اگلے ماہ کے شمارے میں.....

کمرے میں ہے..... میں نے احتجاج کیا۔ ”اس کمرے میں!“ اشارہ کر کے میں نے اس سے کہا۔ وہ عربی میں کچھ بڑبڑائی اور باہر جا کر مصطفیٰ کو لے کر آئی۔ میں نے لپک کر اسے اٹھایا اور دوسرے دروازے کی طرف چل دی۔ وہاں کئی لوگ تھے..... دو ایک عورتیں بھی تھیں، وہ سب لوگ پولیس کی وردیوں میں تھے یا غالباً رپورٹ سیکورٹی کی۔

”یہ سوٹ کیس آپ ہی کا ہے ناں میڈم..... رانیہ دانیال!“ اس نے میرے ہاتھ سے پاسپورٹ لے کر کھول کر اس میں سے میرا نام پڑھا۔

”جی!“ میں نے پورے اعتماد سے کہا۔ وہیں پر موجود لوگوں میں سے دو کے ہاتھ میں کیمرے تھے، وہ غالباً وڈیو بنا رہے تھے، دونوں مخالف سمتوں میں کھڑے تھے۔

”آپ کو پورا یقین ہے کہ یہ آپ کا سوٹ کیس ہی ہے؟“ پھر سوال کیا گیا۔

”جی مجھے پورا یقین ہے.....“ میں نے جواب دہرایا۔

”کیا اسے آپ نے خود ہی پیک کیا تھا..... اس میں سارا سامان خود رکھا تھا؟“ عجیب سا سوال تھا۔ ”ہاں..... زیادہ تر، ممکن ہے کہ کچھ سامان میرے شوہر نے رکھا ہو۔“ مجھے سمجھ میں نہ آ رہا تھا کہ اس نوعیت کے سوالات کیوں پوچھ رہے تھے وہ۔

”اس بچے کو ذرا وہاں بٹھا دیں!“ ایک آدمی نے صوفے کی طرف اشارہ کیا، میں نے مصطفیٰ کو پیار سے سمجھایا کہ وہ بیٹھ کر ٹی وی دیکھے اور خود واپس اسی جگہ پر آگئی۔

”کیا آپ اپنے پورے ہوش و حواس میں ہیں رانیہ دانیال؟“

”میرا خیال ہے.....“ میں نے طنز سے کہا۔ ”مجھے اپنا خیال نہ بتائیں..... میرے سوال کا سیدھا سا جواب دیں۔“ اس نے غصے سے کہا۔ ”جی.....“ میں ڈر سی گئی، اس کے لہجے میں کچھ